

the
REFORMATION

herald

VOL. 64. NO. 4

Umulungu wa mapepo

UKWISHIBA
LESA

Umupundu Milimo 1 - 10, 2023

the REFORMATION herald

Volume 64, Number 4

MULI ILI LYASHI

Ishiwi Lya Ntanshi

Ukwishiba Lesa 3

Ukulanda Na Lesa

Pa nganda, mu lupwa, na palwalala - we shuko we ilintu
twakwata 4

Ubwishibilo Ubo Ubwipaya

Ukufumafye ku nshiku sha mu Edeni, kwaliba kofye
"icimuti" icakwasha icakuleuka 9

Bushe Lesa Alikwishiba

Uwaishiba fyonse Umo uwaishiba itontonkanyo lyonse ne
pange 12

Intuntuko Ya Cine Iya Mafya

Ni nshita ya kwisa pa mulu mukupokelela amapalo yakwa
Lesa kuli ba ifwe 16

Ukukumanya Umupusushi

Yesu ebukabilo bwesu ubukalamba, isubilo lyesu ilikalamba,
kabili e Mupusushi wesu fye Eka 20

Ukwishiba Lesa Pano Kabili Ililine

Ukwenda na Yesu tekwa ku ntanshifye - ni nsansa isho
twinga kwata pali cino cine calo 24

Ukwishiba Lesa Umuyayaya

Pakuti twikalilile umuyayaya, Uwamuyayaya alingile
ukwikala mukati aka mitima yesu 28

Umushikakulo

Tatwamishiba Imwe 32

UKUMWISHIBA E KUMUTEMWA

Ifyo awamisha Umupusushi Yesu Shikulu wesu! Ilyo twamwishibisha elyo twamutemwisha ukucila. Ukupepa na basumini bambi abakwata icicetekelo cimo cine icisuma cisa mukuba nge ca cifyalilwa - kabili no Mulungu wa Mapepo uwa pa mwaka upela ishuko ilyafikapo ukutunonkesha icibelesho cesu muli uyu musango. Bushe Shikulu taba kuli ba ifwe mu mwaka uyu uwapita? Tekuti tukane ici. Ukwabula Icikuku Cakwe, tekuti tubepo pano mukuilunda muli uku ukubelenga ukwaibela pali ino nshita.

"Mwipepo Lyakwe kuli Wishi, Kristu apele ku calo icisambililo icifwile ukwikalilila mwitontonkanyo na mu Mupashi. ' Uyu e mweo wa muyayaya,' atile, ' ukuti bamwishibe, mwe Lesa wine wine mweka no yo mwatumine, ni Yesu Kristu. Yohane 17:3. Aya e masambililo ya cishinka. Yalabikamo amaka. Ukwishiba Lesa mufibelesho na Yesu Kristu untu Wene atumine, kupilibula umuntu ukuba mu cipasho cakwa Lesa. Cipela ku muntu bushikulu pali wene umwine, ukuleta imyumfwile yonse pe samba lya kutungululwa na maka aya pa mulu aye tontonkanyo. Yalenga uuyakwete ukuba umwana wakwa Lesa kabili impyani ya mulu. Cimuleta wene mukwampana ne tontonkanyo ilya wapulamo, no kwisula kuli wene icuma ca ku mulu." ¹

Ilyo tulepita muli ifi ifyakubelenga pa mutwe "Ukwishiba Lesa," ukukwata ukufwaisha kwa kwishiba Wene bwino, kuti twapalwa apakalamba ukucishamo. Natubike amatontonkanyo yesu pali ili butukilo, ukwakana ne fi ifyakubelenga na bantu bambi abengaba umutali no kwibukisha ishi nshiku:

**Ukupepa no Kushilisha: Isabata,
Umupundu Milimo 9**

**Ubupe bwa ma Mission: Ubwa Ntanshi,
Umupundu Milimo 10**

Lekeni bonse nga cila umu umu kabili nge cilonganino icine cine tukapokelele Umupashi wa Mushilo no bwishibilo ubwashika ubwa kwishiba Lesa na Kristu ukupitila muli uyu Mulungu wa Mapepo!

1. Christ Object Lessons, p. 114.

UKWISHIBA LESA

UKWISHIBA LESA

Ukusala untu twingalanda nankwe kabili no kupanga cibusa cilapanga ubulekano ubukalamba mu mweo wa muntu. Ilyashi lya pa mwela nalipilibula imibele ya bengi, apo ili enshila yakulanshanishamo iyo iili iya kwangufyanya kabili eilebomfiwa libili libili. Nangu cibe ifyo, cibe lyashi lya pa mwela, amafoni, amalembu, amakalata, nangu ni mu buntu; ukulanshanya ne cisuma, icibusa cacine kuti capela ukukoselesha kwa cine mu mweo. Mulubali lumbi, icibusa ca bufi nangu ukwampana ukushayana kuti kwaleta ukubwelele numa nangula ukunasha. Ubwingi, ukushika, no kucitika citika kwa kwampana konse kulapanga ubupusano.

Kuti twakwata ifyakusalapo ifingi muli ili lyashi ukucila ifyo twingeluka. Ifintu fimo mu mweo tatwinga fipindulula lelo ifintu fimbi kuti twapangapo ubusalo mu nshila imo ne ibiye. Umutumwa Paulo alisoka: "Mwilufiwa: ukubishanya kubi konaule mibele isuma"(1 Abena Korinti 15:33).

"Takuli icintu nangu cimo icingafumyapo nangu kukanya ubwishibilo ubwashika kabili ne mifwaile iisuma ukucila pa kwampana na bantu abafye, abailekelesha, kabili abakwata amatontonkanyo aya onaika..... Ifyo baba abakuitumpa mu fintu fimbi, efyo no lwambu lwabo luba ulwa kupanga fibusa fyabo, pantu balaposela umweo wabula bu kapepa uyo uwakwata ifyakongola ifyabusanso ifingi."¹

UBUPUSANO UBWAKUPAPA

Nomba, bushe nga cakutila twalanshanya - no ku sambilila ukwishiba bwino - Umo uwaba uwa sanguluka, uwa mushilo, kabili uwafikapo? We palo we ukucila pafyo twingapashanya! Mukulanshanya mupepi pepi na Kabumba wesu, umweo wesu uwa bumupashi ulabikwamo kabili ulakoseleshiwa, 'imimwene yesu iya bu muntu ilalungamikwa, imitima yesu ilasangululwa.

"Shikulu alitwita ukufuma ku calo ukuba abaibela, abantu ba mushilo ku mwine. 'Ukudemwa kwa muyayaya nali kutemwa, ni pali ci ntwalilila mu luse kuli iwe.' [Yeremia 31:3.] Bushe icine cine ulepalamina mupepi kuli Lesa.? Ngefyo cili, ube uwashininkisho ukuti Alepalamina mupepi kuli iwe."²

Nga twasungilila Shikulu lyonse ku ntanshi yesu, ukusuminisha imitima yesu ukuya mukupela ukutasha na malumbo kuli Wene, tuli no kukwata ukupuputulwa mukutwalilila mu mweo wesu uwa bukapepa.

Amapepo yesu yali no kubula umubele uwa kulanshanya na Lesa ngefyo twingalanda ku munensu. Ali no kulanda ifipeshamano Fyakwe kuli baifwe cila muntu. Libili libili kuli no kulaisa kuli baifwe ukubapo kwa busuma bwakwa Yesu. Ilingi line imitima yesu yakulapya mukati kesu ilyo aleya alepalama mupepi no kulanda kuli baifwe ngefyo acitile kuli Enoki. Ilyo ici caba mu cine icibelesho ca mwina Kristu, mulamoneka mu mweo wakwe ukuyangusha, ukuicefya, ukuinasha, no kuikusha kwa mutima, ico icimoneka kuli bonse abo ampana nabo ukuti aba na Yesu kabili asambilila kuli Wene."³

Ifi efyo icalo cikwatile nsala ne cilaka ukumona. Nga twabulisha uku ukwampana kwa mupepi na Kristu - uku ukwampana kwa mu buntu na Wene - amaka yesu aya butumikishi mwi shina Lyakwe tayakakwate ifisabo.

Ukupongoloka kwa Mupashi mu nshiku sha batumwa yali ni "mfula ya ntanshi" kabili nefyafuminemo fyali ifya bukata. Lelo imfula ya kulekelesha ili no kukwata ifyafulisha."⁴

Lekeni icibelesho ca abo abaikela mu nshita ya mfula ya ntanshi cibwekeshiwepo ilelo - kabili icine cine mukufusha ukucila: "Awe pakumono kushipa kwakwa Petro na Yohane, kabili pakwishibo kuti bantu abashasambilila kabili batutu, balasunguka, no kwishibo kuti bali pamo na Yesu" (Imilimo ya Batumwa 4:13, mukukomaila).

Ilyo abantu bakwa Lesa baicefya imipashi yabo ku ntanshi Yakwe, cila umo umo ukufwayo Mupashi wa Mushilo Wakwe no mutima onse, kuli no kumfwika ukufuma ku milomo ya buntunse ubunte ubwaba ngo bu ubwalondololwa muli ili lambo, 'Panuma ya ifi fintu namwene malaika umbi aleika ukufuma mu mulu, nakwata amaka ayakalamba; kabili ne calo calibutishiwe ku bukata bwakwe.' Kuli no kuba impumi ishili no kubengeshima no kutemwa kwakwa Lesa; kuli no kuba imilomo iili no kwikatwa no mulilo, no kuti, "Umulopa wakwa Yesu Kristu Umwana Wakwe uletusamba ifwe ukufuma ku membu shonse." "⁵ R

Umwakubelenga:

1. *Testimonies for the Church*, vol. 3, p. 126.
2. *Letters and Manuscripts*, vol. 6, Letter 31, 1889.
3. *Christ's Object Lessons*, pp. 129, 130.
4. *Testimonies for the Church*, vol. 8, p. 21.
5. *The Ellen G. White 1888 Materials*, p. 1008.



UBWA MUTANDA,
UMUPUNDU MILIMO 1. 2023

Ukulanda Na **LESA**

UKUKOLONGANIKA UKUFUMA MU FYALEMBWA FYAKWA E . G WHITE

Icikabilila ca mweo wakwa Lesa Umwine calibikwa mu mubili wa muntu, ukupanga umuntu ukuba umupashi uwa mweo, uukwete umubele wa buntu, kabili ne mifwaile yakutungulula imicitile yakwe. Nakwata ishuko lyakukwatako icakaniko mu mubele wa buLesu. Ici cili no kumupela amaka yakucimfya ububi, kabili no kutemwa ukusala ico icili icisuma. Nakwata kampingu, uyo, pe samba lya butungulushi bwakwa Lesa, kuli no kushininkishe cituntulu no kususha icishili icituntulu. Kabili kuti, nga alefwaya, akwata ukwampana na Lesa. Kuti aenda no kulanda na Lesa nge fyacitile Enoki. Ubu ubwampano bwa bumushilo tabutanafye uuli no kusumina muli Kristu pamo ngo Mupusushi wabo.¹

UKWAMPANA UKWA PALWALALA

Enoki aendele na Lesa, kabili nelyo asendelwe na katunka, alandile na Lesa palwa ici. Takwete, "Calebwa aciti," ngefyo twakwata, lelo akwete ubwishibilo bwakwa cibusa wakwe uwa mu mulu. Apangile Lesa ukuba mpandamano wakwe, kabili ali uwayampana sana na Yesu. Kabili Enoki alicindamikwe mu mibombebe yakwe. Asendelwe ukuya ku mulu ukwabula ukusonde mfwa. Kabili na bo abali no kusendwa pa mpela ya nshita bali no kuba ni abo abalanshanya na Lesa pano calo.²

Ukupitila mu bubumbo no busokololo, ukupitila muli bukapekape Bwakwe, kabili ukupitila mu lwambu lwa Mupashi Wakwe, Lesa alalanda kuli baifwe. Nomba ifi tafili ifyalinga, tulingile ukupongolola imitima yesu

kuli Wene. Pakuti twingakwata umweo wabu mupashi na maka, tulingile ukukwata ukwampana na Shifwe wa mu mulu. Amatontonkanyo yesu yalingile ukutwalwa kuli Wene; kuti twalalanguluka pa milimo Yakwe, uluse Lwakwe, amapalo Yakwe; nomba ifi tafili, mu mwisulo onse uwe langulushi, ilya kulanshanya na Wene. Pakuti kube ukulanshanya na Lesa, tufwile ukukwatapo ifya kulandapo kuli Wene ifikumine umweo wesu.

Ipepo ekwisula kwa mutima kuli Lesa nga ku cibusa. Te pa mulandu wakuti cili icafwaikwa pakuti cingeshibikwa kuli Lesa ifyo twaba, lelo ni pa mulandu wa kuti citwafwe ifwe ukupokelela Wene. Ipepo talileta Lesa panshi kuli ba ifwe, lelo lilatwimya ifwe pa mulu kuli Wene.³

Shifwe uwa mu mulu alolela ukubika ubwisulo bwa mapalo Yakwe pali baifwe. Lishuko lyesu ukunwa apakalamba pa Kamfukumfuku ka kutemwa ukwapulamo. We cakupapusha we apo tupepa panono!....

Bushe mulandu nshi abana baume na banakashi abakwa Lesa bengalabela no mulele uwa kupepa, ilyo ipepo e mfungulo mu maboko ya citetekelo iyakwisula ubutala bwa ku mulu, umo muntu mwasungilwa icuma ca wa maka yonse? Ukwabula ipepo ilya kukananaka no kulola ukwamukosha tuli mu busanso bwa kulaya tulekula mu muleketela no kufuma mu nshila iya lungama.....

Nga twasakamana amampulu ya mu mitima yesu, nga twalambatila ku lubembu ulwaishibikwa ululi lonse, Shikulu takatumfwe nakalya; lelo ipepo ilya kupapata, no mutima uwasokopala lilapokelelwa lyonse. Iintu ifilubo fyonse ifyaishibikwa fyalungikwa, tuli no kusumina ukuti Lesa ali no kwasuka ukupapata kwesu.⁴

UKUTWALILILA UKULANSHANYA

Takwaba inshita ne cifulo ifishaba ifyayana ukupelelapo ipepo kuli Lesa. Takwaba icintu nelyo cimo icinga tulesha ifwe ukusumbula imitima yesu mu mupashi uwe pepo lya cishinka. Muli ba ncinkupiti ba mu nshila, mukati ka makwebo, kuti twapepa kuli Lesa no kulomba ubutungulushi bwa bu Lesa, nge fycitile Nehemia ilyo atambike ukulomba kwakwe ku Mfumu Atakishashete. Ukulanshanya ukwamunkama kuti kwasangwa konse uko tuli.⁵

Sunga imifwaile yobe, insansa shobe, ubulanda bobe, ukusakamana kobe, no mwenso wobe ku ntanshi yakwa Lesa.

Teti amufumye, teti amunashe, Uyo uupenda ubwingi bwa mushishi ku mutwe obe taba na bucaibela ku mifwaile ya bana Bakwe. "Shikulu uwa fulisha inkumbu no luse." Yakobo 5:11.

Umutima Wakwe uwa kutemwa ulekatwa no bulanda na masakamano yesu kabili na mukulanda kwesu. Twaleni kuli Wene fyonse ifilekucusha mwitontnkanyo. Takuli icakulisha ico Wene engafilwa ukusenda, pantu Wene aikatilila ifyalo, Ateka pali fyonse ifya mulwelele. Takuli nangu cimo mu musango fye uuli onse icikumine umutende wesu icaba icinono kuli Wene ico ashingeluka. Takwaba icapitala mu cibelesho cesu icafitisha ico Wene engafilwa ukubelenga; takwaba ubucushi ubwakosha ubo Wene ashingafwa.⁶

LOMBA, FWAYA, KONKONSHA,

"Lomba." Ukulomba kukalenga ukuti wiluke ico ulekabila; kabili nga waipusha ne cicetekelo uli no kupokelela. Shikulu alilaya ishiwi Lyakwe, kabili tekuti lifilwe. Nga waisa no bupete ubwa cishinka taulingile ukumfwa ukuti wacishamo mu kulomba ifyo Shikulu alaya. Ilyo ulelomba amapalo ayo ulekabila, pakuti wingafishapo umubele mukupashanya Kristu, Shikulu aleshininkisha kuli iwe ukuti ulelomba ukulingana no bulayo ubuli no kushininkishiwa. Ukuti umfwe no kwishiba ukuti uli mubembu caliba icalinga ukuti wipushe uluse Lwakwe ne nkumbu. Umubele untu wingeshilamo kuli Lesa tauli no kuba uwa mushilo, lelo ukuti ulekabila Wene ukuti akusambe ukufuma ku membo shonse no ku kusangulula ku bubu bonse. Ico twingapapatakofye nomba kabili na ku ntanshi bukabilo bwesu ubukalamba, umubelo wesu uwa kubulisha, uyo uulenga Wene na maka Yakwe aya kupususha ukuba ayakabilwa.

"Fwaya." Wifwayafye amapalo Yakwe fye yeka, lelo fwaya Wene. "Shibelela kuli Wene, no kubo mutende." Yobo 22:21. Fwaya kabili walasanga. Lesa alekufwaya, kabili no kufwaisha kwine kuntu ukwete ukwakufwaisha ukwisa kuli Wene kukula ukwa ku Mupashi Wakwe. Nakila kuli uku kukula. Kristu alepapatila umuntu uuleeshiwa, uulelufyanya kabili uwa bula icicetekelo. Alefwaya ukubemya mukwampana na Wene. "Nga wafwaya Wene, kuti asangwa kuli iwe." 1 Imilandu 28:9.

"Konkonsha." Twisa kuli Lesa mubwite ubwaiwela, kabili alalolela ukutupokelela mu muputule Wakwe....Lekeni abo abalefwaya amapalo yakwa Lesa bakonkonsha no kulolela pa mwinshi wa luse no kushininkisha ukwakosa, baletila, Pantu Imwe mwe Shikulu mwatile, "Onse uyo uwafwaya alasanga; na kuli uyo uwakonkonsha ali no kwiswilwako."⁷

Umukalamba wesu uwa luko lwesu ali ku cipuna ica bufumu ica muyayaya. Alelolesha pa mupashifye onse uulepilibukila kuli Wene ngo Mupusushi. Alishiba ukupitila mu cibelesho Cakwe ifyo ubunake bwa muntunse bwaba, ifyaba ukufwaya kwesu, kabili na pabela ubukose bwa matunko yesu; pantu Alyeshiwe mu musangofye onse ngefyo tweshiwa, lelo tabembwike. Alecefya pali iwe, we mwana wakwa Lesa uuletutuma. Bushe uleeshiwa? Alakulubula. Bushe uli uwanaka? Alakukosha. Bushe uli uwabula ubwishibilo? Alakubutusha. Bushe uli uwacenwa? Alakundapa.....Fyonse ifyo ulepitamo no kweshiwa, londolola umulandu obe kuli Shikulu. Umupashi obe uli no kuiteyanishisha ukucimfya. Inshila ili no kwisulwa kuli iwe iya kukufumya mu mafya, iya kukufumya mukusebana na mufyakosa. Ubunake no kubulisha ifyo waishiba we mwine, e bukose ubo uli no kuba nabo mu bukose Bwakwe. Ukufina ukwa fisendo fyobe, ekufula ukwa ma mapalo yobe ayakasangwa mu kubika pali Kasenda wa Fisendo.⁸

UMUCINSHI UWAPULAMO

Ukuicefya no mucinshi efifwile fyaba emibele iya abo bonse abaleisa ku cinso cakwa Lesa. Mwi shina lyakwa Yesu kuti twaisa kuli Wene no kupama, nomba tatufwile ukuya kuli Wene no kupama ukwakubula umucinshi, kwatifye Wene ali pa munshinku wesu. Kwaliba abo abalanda ku mukulu Wine kabili uwa maka yonse, kabili Lesa wa mushilo, uyo uwaikala mu lubuto, uulushingafikwako, ngefyo bengalanda kuli untu balingene nankwe nangu untu uubacilile.⁹

Kuli ukubulisha ukukalamba ukwa mucinshi kuli Kalenga wesu, ukukana sakamana Ubukalamba Bwakwe na bu Mpalume Bwakwe. Nomba Lesa alelanda kuli baifwe mu nshiku shino ishakulekelesha.

Ilyo akalishiwi akanono akamukantepe ntepe kakwanisha nga kankungwa ne

Ipepo lya mulupwa nangu ilya palwalala lyekafye talyaba ilyalinga. Ipepo ilya munkama lyaba ilikankala; mu bunfinsolo umupashi ulabikwa palwalala ku linso ilya kucefya ilya kwa Lesa, ne pange lyonse lilabebetwa. Ipepo lya munkama! Ifyo lyawama! Umupashi uulanshanya na Lesa! Ipepo lya munkama lyumfwikafye kuli Lesa komfwa – wepepo. Takuli ukutwi kwakufwailisha ukuli no kupokelela icisendo ca aya mapepo. Mwipepo lya munkama umupashi ulaba uuntungwa ku lwambu ulushingulwike, uuntungwa ukufuma kumisamwe. Tondolo, lelo mukubomba bwino, lili no kufika kuli Lesa. Ipepo lya munkama ilingi line lilafubalishiwa, kabili no busuma bonse ubwaliko bwalufiwa, ne pepo ilya kubilikisha. Mu nshita yakupepa mu mutekatima, tondolo kabili ne cicetekelo muli Lesa, umupashi ulaba mwi shiwi lya panshi ilya bupete, ishiwi lilasansulwa mwi shiwi ilya pa mulu, ne misamwe yabikwamo, kabili ipepo lya munkama lyalufya ulwambu lwaliko ulwakunasha ulwa bumushilo. Kwalibako imyumfwile iyalekana lekana iyafula, kwaba nomba ukufusha kwa mashiwi, ukucilenga ukuba icakosa ukwiluka akalishiwi akanono akamukantepe ntepe ako akalanda ku mupashi ilyo uli mu nkama, mu cishinka no kuipela kwa mutima onse. Ipepo lya munkama ilyapepwafye bwino lilafumya ubusuma ubwingi. Lelo ipepo ilipepwa palwalala ku lupwa lonse na ku bena mupalamano tepapo lya munkama, nangula limoneka ukuba, kabili takuba ukupokelela amaka ya buLesu ukufuma muli lyene. Ubusuma kabili ukwikalilila kwa lwambu efili no kufuma kuli Wene uumona munkama, uo ukutwi kwaba ukwaisulwa ku kwasuka ipepo ililefuma mu mutima. Muli butondolo, mu cicetekelo icayanguka umupashi ulanshanya na Lesa kabili ulaikolonanikila imyengelele iya lubuto mukukoselesha no kuulenga ukucimfya amesho yakwa Satana. Lesa e cambia cesu ica bukose.¹⁴

Mu cifulo ica munkama ice pepo, umo muntu ilinso lyonse tekuti limone kanofye Lesa ekafye ewingamona, takuli ukutwi ukwingomfwa kanofye ukutwi Kwakwe, emo twingapongolwelafye fyonse ifyafiswa ifyo tukabila nefyo tufwaya kuli Tata uwakwata inkumbu ishafulisha, kabili mukwangufyanya kabili muli butondolo bwa mupashi lilye shiwi ilishifilwa ukwasuka ku kulila kwa muntunse lili no kulanda ku mitima yesu....

Abo abafwaya Lesa munkama abeba Lesa imifwaile yabo no kupapata ukuti abafwe, tabakapapatile ibusha.¹⁵

The Reformation Herald, Vol. 64, No. 4

ilinso lilemona Yesu elyo no kutwi kuletwiswila kuli Yesu. Waisa ku cifulo ica fisama mwipepo ukwisa fisama mu cinshingwa ica wa maka yonse. Amatunko yaisa, lelo iwe ulepalamina kuli Wene kabili ukupalamisha kuli Yesu no kubika ukuboko kobe mu kuboko Kwakwe. Elyo walakwata icibelesho icisuma, ukutusha mu kutemwa Kwakwe no kusansamukila mu luse Lwakwe. Amalanda, na macushi, na masakamika fyonse fyaya, elyo nomba wasansamukila muli Yesu Kristu. Umupashi uli uwayangufyanya ukumfwa kwi shiwi lyakwa Tata, kabili uli no kulalanshanya na Lesa. Ukususha konse kwafumishiwapo, ukupingula konse ukwa bantu bambi nakufumishiwapo mu mupashi.¹²

IPEPO ILYA PALWALALA

Bonse balingile ukumfwa ngo kushingamwa kwa bwina Kristu ukwipifya ipepo. Mwebe Shikulu ifyo fye ulefwaya, te kuya uku no ku. Mwipepo ilya munkama bonse balikwata ishuko ilya kupepa apo balefwaila elyo kabili no kulondolola icingabasansamusha. Kuti bapepelako balupwa lwabo ne fibusa. Ku muputule e cifulo ica kulandilako amafya yonse aya munkama, na mesho na matunko. Ukukumana kwa palwalala mukupepa Lesa te cifulo icakulandilapo fyonse ifya nkama ya mutima. Bushe ibutukilo cinshi – fintu ifya bukapepa.

Kwalibako bamo, ndi no mwenso, abashisenda amafya yabo no kutwala kuli Lesa mwipepo lya munkama, lelo balasungilila 'ifi mukulongana kwa mapepo' uko kuntu bapepa amapepo yabo pa nshiku ishingwi. Abo kuti bainikwa ati bakepaya bakulongana kwa palwalala no kwa mapepo. Tabafumya ulubuto; tabapuputula nangu umo. Amapepo yabo ayatalala kabili ayatali, ubunte bwakubwelele numa bubikapofye icinshingwa. Bonse balakwata insansa ilyo bacimfya, kabili kuti caba icishingacitwa ukufumyapo umwensu ne mfifi ifyo amapepo yabo no kukonkomesha uko ukuleletwa mukulongana. Ukufuma ku lubuto ulo napokelela, ukulongana kwesu kulingile kwaba ukwa bumupashi kabili ukwakwampana kabili tekwakuposa inshita sana. Ukuifisa mu mibele, akatutumushi, imipulwe no mwensu wa buntunse fifwile fyashala ku ng'anda. Ukupusana kunono no mutunganya tafifwile fyatwalwa mu fifulo ifya kulonganinamo. Nga mulupwa ulwaikatana, mukuicefya, mubupete, mukuicetekela no kutemwa efifwile fyaba mu mitima ya babwananyina ne nkashi abo abalongana mukwisa puputulwa no kukoseleshiwa mukuleta ulubuto lwabo pamo.¹³

cimwela ico icisesha amabwe ukuyafumya mu cifulo ca yako, caumfwika, lekeni bonse bafimbe ifinso fyabo, pantu Lesa ali mupepi. Lekeni baifise muli Yesu Kristu; pantu e cifulo cabo icakufisamamo. Umulale mwi libwe walifiswa no kuboko Kwakwe ukwalashilwe ilyo kafwaya uwaicefya alelelela mu mubele wakuicefya ukuti omfwe ico Shikulu alesosa ku mubomfi Wakwe.¹⁰

ISHUKO ILIKALAMBA

Cili icawamisha icakuti kuti twapepa mukufikapo, ifibumbwa, ifishalinga, ifiluba fikwata amaka yakupela ukufwaya kwabo kuli Lesa. Bushe maka nshi aya sumbukisha ayo umuntu engafwaya ukucila pali aya – ukwampanishiwa na Lesa wa muyayaya? Uwanaka, umuntu uwa lubembu alikwata ishuko ilya kulanda kuli Kalenga wakwe. Kuti twalanda amashiwi ayalefika ku cipuna ca bufumu cakwa Katebebe wa calo conse. Kuti twalanda na Yesu ilyo tuleenda mu nshila no kutila, Ndi ku kuboko kwa kulyo kobe.

Kuti twalanshanya na Lesa mu mitima yesu; kuti twaenda mukwampana na Kristu. Ilyo tuli mu milimo yesu iya cila bushiku, kuti twalanda ukufwaya kwa mitima yesu, ukushingomfwika mu kutwi kwa muntunse uuli onse; lelo ishiwi tekuti lifwefye mukutalala, nangu kuluba. Takuli icintu nelyo cimo icingalesha ukufwaya kwa mupashi. Kulema ukucila umukonko wa musebo, pa mulu wa congo conse icaba mashini. Ni kuli Lesa eko tulanda, kabili amapepo yesu eko yomfwikwa.

Lomba, elyo; lomba, kabili walapokelela. Lomba ukuicefya, amano, ukushipa, no kufushiwa kwa cicetekelo. Kwipepo lyonse ilya cishinka ubwasuko bukapelwa. Limbi tekuti bwise apopene pantu ulebufwaila, nangu pa kashita apo ulebufwaila; lelo buli no kwisa mu nshila na kashita akali no kuba akalingana no kufwaya kobe. Amapepo yantu mupepa mubumfinsolo, mukulilishika, mukweshiwa, Lesa alaasuka, telyonse ukulingana ne subilo lyenu, lelo lyonse ni ku busuma bwenu.¹¹

Inshila yakuya ku cipuna ca bufumu ica kwa Lesa yabafye lyonse iyaisuka. Tekuti lyonse ube pa makufi mwipepo, lelo ukupapata kobe mu mutalalila kulanina ukuya kuli Lesa pakuti akupele ubukose no kukutungulula. Ilyo waeshiwa, ngefyo uli no kulaeshiwa, kuti wa butukila ku cifulo icafisama ca Wapulamo. Amaboko Yakwe aya mushinsa nshiku yali no ku kufukatila....

Pepa no mutima uwafuka. Fwaya Shikulu lyonse mwipepo. Mu cifulo ica fisama, weka,

ICILANGILILO CE PEPO

Tata wandi uwa mu mulu, twaisa kuli Imwe pali kano kashita, nge fintu tuli – abapina kabili abali mukukabila kabili ababula kafwa – kano Imwe mwalolekesha pa mulandu wesu. Kabili Imwe mwatile, "Lekeni bekate ku bukose bwandi, kabili no kupango mutende na Ine: kabili ali no kupango mutende na Ine."

Lekeni ukulomba ukwa ulu lukuta kwise ku ntanshi Yenu pali ino nshita nga maka ukufuma ku cipuna cenu, ica bufumu. Natwishiba ukuti Umupusushi wesu aletambika indupi Shakwe ku ntanshi Yenu no kutila, "Nalibalemba mu ndupi sha minwe yandi." Oo, Lesa, Namupapata kuli Imwe, pa mulandu wakwa Kristu, ukuti mupokelela ukupapata kwesu pa mulandu wa abo abalefututukako. Tabeshiba ifili ku ntanshi yabo; lelo nabakwata ubulayo Bwenu ubwakuti ubulungami Bwenu buli no kubatangilila, kabili no kuti ululumbi ulwa kwa Shikulu uli no kuba cinuma wabo.

Twalitemwa, mwe Mupusushi wesu, kabili twakabila ukumona imipashi yonse naikolonganikwa mwicinka lyenu ngacingacitwa iyo iingapusuka. Bikenimo, twamipapata, ulu lukuta bu mushilo bwenu pali ubu bushiku ubwe Sabata. Oh, lekeni ulubuto lwa ku mulu lubengeshime pa bantu benu. Lekeni Umupashi wa Mushilo wikale pali abo abali no kutusha. Natubeba ukuti, Shikulu, tuli no kulabapepelako, kabili nomba twaleta ukupapata kwesu pa lubali lwabo, ukupepa ukuti Imwe mwingabafwa bafwale inkwela ya buLesu. Balameni, Shikulu, kabili bapekanishisheni buno bushiku ukuti

bengabomba. Oh, Shikulu wandi, Namupapata ukuti mwingesulako ifibi ukuti bengile. Pano pali bamo abaleiteyanya ukuya ku China mukashita akanonofye. Balengeni babe abalinga ukubomba, Shikulu; bapeni ubukose; bateyanishisheni inshila ku ntanshi yabo. Balesambilila ifyo bengafundisha icine cakwa Lesa kuli abo ababa mu fyalo fyabo; kabili kuti mwabafwilisha mwe Tata?

Namupapata Imwe, Shikulu, ukuti mupuputule icilonganino ifyo

bashapuputulwapo. O, alamusheni imitima yabo, Shikulu. Abengi nomba bali mu mubele uwafwa, pantu bacitafye ifinono; nomba ilyo bali no kutendeka ukubomfya amaka yabo mukumibombela natwishiba ukuti muli no kubapela amaka yakubapuputula. O, Tata wandi uwa mu mulu, Namwipusha ukuti pa mulandu wakwa Yesu wa ku Nazareti, Imwe mupale ulukuta lonse. Lekeni ababembu mu Zioni bomfwe amaka yakushinina aya kwa Lesa pali bene. Lekeni batutume ku ntanshi yenu, epali balekelesha ukumufwaya ukusukilafye bachelwa. Nalomba, Shikulu, ukuti besule imitima yabo no kupokelela Umupusushi, uyo uukonkonsha, ukukonkonsha, ukukonkonsha ukuti engile, ukusukila umushishi wa ku mutwe wakwe wabomba no mume wa bushiku. O, Tata wandi, Tata wandi, bushe pa mulandu wakwa Kristu mwingile mukati ka mutima wacila umo umo muli ulu lukuta!

Namilomba Imwe, mwe Yesu, ukuti Ipusukilo lyakwa Lesa linga sokololwa, kabili no kuti abo abantu besu abo ukupitila mu fya mabupe fyabo balya abafwilisha mu kuicefya ukusenda umulimo, tabali no kunashiwa mukucita ifisuma. Natwishiba ukuti ubwite no bwite buLesu kuli bena; lelo O mwe Tata, Imwe mulapela kuli bena ifyabupe no bupe, kabili mulabaleka ukukwata amapalo aya mume, ulusuba, kabili ne mfula, ukulenga amabala yabo ukuba aya fisaba.

Namilomba Imwe, mwe Tata wa mu mulu, ukuti ipalo lya mu mulu lingaponena pali ulu lukuta ilintu, panuma ya kubwelelamo ku mayanda yabo, baeshako mu kuicefya kwabo ukutandalila abena mupalamano babo, ukwafwilisha abo bonse abalwala, kabili no kubomba umulimo wa butumikishi konse uko bengaba.

Oh, Mwe Tata wandi, Tata wandi, Ndeloleshafye kuli Imwe. Mwalyumfwa kwipepo lyandi pa nshita ishingile. Nalisumina muli Imwe; Mbekelwa muli Imwe; Nsamsamukila muli Imwe; kabili nalishiba ukuti Icebo ceni cili no kushininkishiwa.

Paleni ababembu kuno. Paleni abapungwe kuno. Ilyo ilyo balaya ku masukulu yesu ukuti bengaba sambilishiwa, balingeni, ukuti bengaba abatumikishi bakwa Lesa. babuleni nge fintu bali bafukatileni mu maboko yenu aya luse kabili no kubatemwa apabula umutengo, kabili ne shina lyenu ilyapalwa lili no kukwata ubukata bonse ilyo ulupwa lwa buntunse luli no kukolonganikwa ku nganda na Imwe ilyo tuli no kwampana nge filundwa fya lupwa lwa mushilo, abana babufumu bwa mu mulu.

Oh, namitotela pakuti natukwata Lesa uumfwa kwipepo; ukuti natukwata Umupusushi uwikatwa ne myumfwile yesu mu bunake bwesu; kabili ukuti natukwata ne shuko ilya kubombela mukupususha imipashi. Paleni bashimapepo besu; babikenimo amaka Yenu. Lekeni Umupashi wa Mushilo ube muli bene. Oh, lekeni umulu wisuke, kabili lekeni ulubuto lwa bukata Bwenu lusokololwe, kabili lekeni cishibwe ukuti mwaliba Lesa mu Israeli uumfwa no kwasuka amapepo.

Kabili nomba twabika fyonse muli Imwe. Natwishiba ukuti aba abatumikishi bali no kusungwa na maka yenu, pantu ni Mwe mweka mwingabasunga, ne shina lyenu ilyapalwa lili nokukwata ukulumbanishiwa, ubukata bonse pali nomba no kuya umuyayaya. Amen. *R*

Umwakubelenga:

- 1 *The Signs of the Times*, August 26, 1897.
- 2 *Ibid.*, November 11, 1897.
- 3 *Steps to Christ*, p. 93.
- 4 *Ibid.*, pp. 94, 95.
- 5 *Ibid.*, p. 99.
- 6 *Ibid.*, p. 100.
- 7 *Thoughts from the Mount of Blessing*, pp. 130, 131.
- 8 *The Desire of Ages*, p. 329.
- 9 *Patriarchs and Prophets*, p. 252.
- 10 *Selected Messages*, bk. 2, pp. 315, 316.
- 11 *Messages to Young People*, p. 250.
- 12 *In Heavenly Places*, p. 86.
- 13 *Testimonies for the Church*, vol. 2, p. 578.
- 14 *Ibid.*, p. 189.
- 15 *Thoughts from the Mount of Blessing*, pp. 84, 85.
- 16 *Manuscript Releases*, vol. 4, pp. 294–296.

"Alecefya pali iwe, we mwana wakwa Lesa uuletutuma. Bushe waeshiwa? Ali no kukulubula. Bushe uli uwanaka? Ali no kukukosha. Bushe uuli uwabula ubwishibilo? Ali no kukubutisha. Bushe uuli uwacenwa? Ali no kukuposha."



SABATA, UMUPUNDU
MILIMO 2, 2023

Ubwishibilo Ubo Ubwipaya

NABA ROLLY C. DUMAGUIT

1st Vice President, Cisaka Cikalamba

UBWAFYA MU EDENI

Mwi bala Iya Edeni, mwali ifimuti fibili ifyaibela, fyonse fyabyelwe na Lesa ku kubomba umulimo uwalekana. Icakubalilapo cali cimuti ca mweo icakwetemo amaka ya bundapishi - akamfuku mfuku kabupungwe no kukanafwa, elyo ica bubili cali cimuti icakulenga ukwishiba ubusuma no bubu. Efa alile icisabo ca ku cimuti icalenga bubili ilyo atunkilwe ne nsoka, ukuti atontokanye ukuti kwaliko fimo ifyafishilwe ifyo ifingabalenga ukuba na mano nga Lesa. Mu nshita yakuti bacetekele no kusumina muli Lesa, wene

akene ukucetekela ubusuma Bwakwe, no kusansamukila mu mashiwi yakwa Satana."¹

Apa wishi wa bufi apililika amashiwi ayalandilwe na Lesa. Satana aebele Eva ukuti abumbilwe, mu musango wa kukanafwa, kabili takwali inshila nangu imo iyo engafwilamo. Amwebele ukuti Lesa alishibe ukuti nga cakuti wene no mulume wakwe balyako ku cimuti cakwishiba, imyumfwile yabo ili no kuba iya pa mulu, iyatanunuka, kabili iyakushiwa, ukubalenga ukuba abalingana na Wene."²

Panuma Adamu na bembuka mukubalilapo aelengenye ukuti alatendeka ukumfwa umusango uupya no kuba mu mushinku uwasumbukisha. Lelo bwangu

bwangu fye itontokanyo ilya kubembuka kwakwe lyamuletele umwenso. Umwela uyo uwaleumfwikafye bwino watendeke ukulabomfwisha ububi. Aba babili ababembwike batendeke ukumona ulubembu lwabo. Baumfwile ukufubalishiwa kwa ku ntanshi, mwaishileba itontokanyo ilyakubulisha, no kumona ifyo umupashi wali ubwamba. Ukutemwa ukusuma, no mutende, ne nsansa, ishalipo shafumishiwe pali bene, kabili mu cifulo ca nsansa mwaishileba ukufwaya kwa cintu cimo ico bashabalilepo abomfwapo. Elyo nombu mukubalilapo bapilibukile mukumona ifyo balemoneka ukumoneka kwa kunse. Bali ubwamba, lelo bakupilwe mu lubuto nga bamalaika ba mu mulu. Ulubuto ulu ulwa bafimbile lwali

The Reformation Herald, Vol. 64, No. 4

fumishiwepo. Ukufumyapo kwa nsoni shakubulisha kwabo ne nsoni sha bwamba bwabo ubo buntu bailwike, amalangulushi yabo yatwelwe mukufwaya ica kuifimba abene; pantu bushe kuti bakumanya shani ilinso lyakwa Lesa nelya ba malaika ukwabula ukufwala?

"Umulandu wabo nomba wamoneka kuli bene mu lubuto ulwatambalala. Ukulufyanya ukwe funde ilintu Lesa abebele kwamoneke mu mubele uwatambalala. Adamu apele umulandu pali Efa no bupumbu bwakwe ubwa kumusha, no kuya futikwa ne nsoka. Balifutikwe bonse babili ukuti Lesa uyo uwabapele fyonse ifya kuti file basansamusha, kuti ababelela uluse mu kukanakwata icumfwila kwabo, pa mulandu wa ku batemwisha, kabili no kuti ukulimunwa kwabo tekuti kube ukwakosha."³

Nomba mwaishileba umubele uupya muli bene. Umubele uwakulemenena ku bubi ewaishilebamo - umubele uyo uwaishile balenga ubusha. Icibesho icaba icipya ico bakwete mu mweo wabo uupya uwa lubembu. Umushinku uwa sumbukisha uwa bwishibilo uwa kucitilamo ububi. "Eico Adamu na Efa balibombelwepo na Satana ukusukilafye Lesa abikapo ubucingo no kufumyapo, kabili amasambilisho yakwa Kasambilisha wa bufi pakuti nomba bengakwata ubwishibilo buntu Lesa abaleseshe - ubwakwishiba ifili no kufuma mu lubembu."⁴

ILYO MULAMBA TALABAKO

Umutundu wa muntunse walibweshe amaka yantu bwakwete aya ntanshi....Kwali amapaka ayengi, abantu abacubi icikalamba na maka, abaishibikilwe mukuba na mano, abakwete ubwishibilo ubwa kucitilamo ifintu no kubomba ukwa kupapa; lelo ukushininwa kwabo mu kuleka ulubembu luteke fyalishile lingana ne mibombele yabo ne tontonkanyo bakwete.

"Lesa abikile pali aba bantu abaikele ilyo mulamba talabako ifya bupe ifingi kabili ifikankala; lelo babomfeshe ifi fyonse mukuisansabika abene, kabili fyaishileba citipu kuli bene pakuti batontele amano yabo pali ifi fintu mu nshita yakutonta pali Kapela wafiko.....Ukwabula ukufwaya ukubika Lesa mubwishibilo bwabo, baisafika na mukukana ukubapo Kwakwe. Baleshinshimuna ububumbo mu nshita yakushishimuna Lesa wa bubumbo. Batakishishe amano ya buntunse,

ukupepa imilimo ya maboko yabo, no kusambilisha abana babo ukupepa ifyabaswa ifya kupashanya.....

"Abantu bafumishe Lesa mu mwishibilo bwabo no kupepa ifibumbwa ifyakwelenganya kwabo: kabili nefyatumbwikemo, baishilebelako mu kucishamo abantu abamushinku uwa panshi.....Nga cakuti itontonkanyo talisumbwilwe ukucila pa mushinku wa buntunse, nga talisumbwilwe ukupitila mu cicetekelo ukumfwikisha amano ya buLesa no kutemwa, umuntu ali no kutwalililafye ukutotobela ukulayafye panshi na panshi.....Lesa alipele abantu amafunde Yakwe ngayakutungulula umweo wabo, lelo ifunde Lyakwe lyalitobelwe, elyo no lubembu lonse ulwingacitwa elwafuminemo. Ububi bwa bantu bwaishileba palwalala kabili ukwabula ukutina, ubupingushi bwalinyantawilwe mulukungu, elyo kabili no kulila kwa batitikishiwe kwaninine ukufika ku mulu."⁵

Mukulekelesha batendeke ukweshu ubwishibilo ubwabindilwe ubwa kwampana mufyupo ifyalubana:

Impali shalitendeke, mukupusanako no bwanshiko bwakwa Lesa mukutendeka. Shikulu apeleAdamu umukashi umo, ukulanga inkonka Yakwe muli ulu lubali. Lelo panuma yakuwa, abantu basalilepo ukukonka imifwaile yabo iya lubembu, ncafuminemo cakuti ububi ne misoka fyalifulileko mukwangufyanya. Takwali ukucindika ifyupo nangu ni nsambu isha fikwatwa. Uyo onse uwakumbwa abakashi nangu ifikwatwa ifya mwinamupalamano wakwe, balesenda fye pa maka, kabili abantu balisansabikwe mu micitile yabo iya bunkalwe. Basansamukile mukonaula imyeo ya nama; kabili no kubomfya iminofu nge fyakulya ifyo ifyabalengele ukubelako abankalwe kabili abafwaisha ukusumya imilopa lyonse, ukusukilafye ilyo batendeke ukulanguluka pa mweo wa muntu mukupapuka apakalamba."⁶

Ukwingila muli ubu bwishibilo ubwabindwa ubwabulalelele tabwapelelefy mu mpali. "Nga kwaliko ulubembu ulwacilile imembu shonse ulu ulwalengele no konaulwa kwa ulu luko na mulamba, lwali lubembu ulwa bulalelele no bunama ubo ubwafumishepo icipasho ica buLesa no kuleta icimfulumfulu monse monse. Lesa afwaile ukonaula na mulamba ulu luko, ulwa maka, uluko ulwaikele pa nshitantali, uluko ulwaonawile inshila sha buLesa ishaliko mukubalilapo."⁷

Umubele uwa kufwaya inshila ishitya kabili isha bwishibilo ubwa pa mulu

shalitwalilile. Lelo amano ayo balefwaisha ni ayo ayaletelwe na wishu wa bufi. Bwangu bwangufye fyonse ifyo baleelenganya mu mitima yabo fyalifye bubi mukutwalilila, eco Shikulu asosele kuli Noa ati, "Impela ya cibumbwa conse naisa kuli ine; pantu icalo caisulamo ububi, kabili moneni, Nalabonaula pamo ne calo" (Ukutendeka 6: 13). Takwali nangu umo uwapuswike mukubomfya kwabo ukubi ukwa mano. Bonse balifwile ukufumyakofye Noa no lupwa lwakwe.

ULUPUNGU LWA BABELE

Panuma amenshi ya mulamba nayengila "abo abafwaile ukulaba Kalenga wabo no kufumyapo fyonse ifyo ifunde Lyakwe lyalekanya baleumfwa ukukalifishiwa kuli abo abaleampana nabo abakwete akatina aka kuli Lesa wabo ne misambilishishe yabo ne ca kumwenako cabo, kabili panuma ya nshita baipatwile abene kuli abo abalepepa Lesa.....

"Bafwaile ukukula umusumba na mukati ka musumba ulupungu ulutali nganshi pakuti lube ulwakutambwa mu calo. Uku kubomba kwa citilwe pakuti abantu besalangana monse monse. Lesa akambishe abantu ukuti basalanganineponse pa calo kukupalima no kupanasha, lelo aba bakakula ba mu babele bafwaishe ukusunga abantu babo pamo, no kufwaya Kateka umo uyo uuli no kuteka icalo conse mukuya kwa nshita.....

"Abaikele mwilungu Iya Shina tabasumine mu cipingo cakwa Lesa ica kuti takonaule na kabili icalo na mulamba. Abengi balikene ukubapo kwakwa lesa no kusosa ukuti iyi mulamba yalikofye pa mulandu waficitika mu bubumbo. Bambi nabo bacetekele mu Wapulamo, no kutila ewaonawile icalo pali Mulamba; ne mitima yabo pamofye ngo wakwa Kaini, baimine mu busangu kuli Wene. Cimo ico balelolekeshapo mukukula ulu lupungu [Iwa Babele] ni pakuti bafwaile ubucingo bwabo abene nga cakuti kwalishile na bumbi ubonaushi. Ukupitila mukutwala ici cikulwa ku mushinku uwa pa mulu ukucila apo amenshi yafikile aya mulamba, batontonkenye ukuibika apo bashinga sangwa no busanso."⁸

Amano ayapya aya mikulile ne mipangile iya fikulwa yalisangilwe. Ubwishibilo ubwa kukolonganika icina bwingi ca bantu mukukula ulu lupungu

nayo yalisangilwe. Bwangu bwangufye, inshila iipya iyakukwata kateka umu nayo yalisangilwe, ukupangafye umu uwabe mfumu kabili no musumba wabo waba e musumba wakucitilamo amakwebo yonse mu calo, ukupusanako no kufwaya kwakwa Lesa.

"Mukupumikisha umulimo uyo uwakwete ukuya pa ntanshi waliiminine. Bamalaika balituminwe ukwisa iminika uyu mulimo uwa bakakula. Ulupungu lwalifikile pa mushinku uwa patali kabili cali icakosa kuli bakabomba ukulanshanya bwino abali pa mulu na bali panshi; eico, abantu baliiminikwe mu fifulo ifyalekana lekana; cila muntu ukupokelela elyo aeba uukonkelepo kuli fyonse ifyalefwaikwa mu mulimo uwa bukule. Ilyo kwali ukulanshanya kuli umu no munankwe muli uyu musango, ukulanshanya kwali tendeke ukufundauka, icakuti ifibombelo fyalelombwa ifyo ifishalekabilwa, kanshi umu kuti alomba fimbi bamupela fimbi. Icimfulu mfulu no kupusana efyashilebapo. Imilimo yonse yaishileiminina. Takwali ukumfwana mu kutwalilila. Bakakula tabaumfwikishe icalengele uku kukanaumfwana pakati kabo, kabili mukunashiwa kwabo balepelana imilandu umu no munankwe. Ukumana kapi kwabo kwaishileba kupusana no kusumya umulopa. Imyele ya nkuba ukufuma ku mulu, icilangililo ca bukali bwakwa Lesa, bwatobele iciputulwa ca pa mulu ica lupungu no kuciponesha panshi. Abantu nombata tendeke ukumfwa ukuti eko aba Lesa uuteka imyulu."⁹

MU MATOLOLO

Ilyo Lesa apuswishe abantu Bakwe ukufuma mu Egupti, abena Egupti - pamo pene na Pharao - bakwete ukusumina ukuti Lesa wakwa Israele wa maka kabili ni Lesa uwa mweo. Abena Israele bapusushiwe mu nshila iya kupapa ukufuma mu busha ukubalenga ukuba abantungwa, abansansa, kabili abantu aba bumi pakuti benga mubombela Enafye eka. Abapele amafunde aya kubatungulula ne fipope ifyakutungulula inshila shabo isha bumupashi. Abatungulwile ku matololo pa myaka amakumi yane mu nshita yakubatwalafye ku Kenani pa milungu ibili pakuti eshe imibeke yabo no kubalenga beshibe ifingi pa mubele wakwa Lesa.

Ilyo bafikile ku lupili lwa Sinai, Shikulu apele Mose amafunde ikumi. Ilyo balelolola ukuti Mose abwele ukufuma ku lupili, abena

Israele bafililwe ukutekanya kabili bali no mwenso ico Mose alikokwele ukubwela.

Balifililwe ukuya ku ntanshi ku calo ca bulayo lelo babwelele kunuma ku Egupti na mukulekelesha bapangile umutepa wang'ombe nga lesa wabo uwakubatangulula. Apo Aaron ewali uwa cibili kuli Mose, abantu bafwaishe ukuti abacitile ici.

"Aaron akwete umwenso pa mutende wakwe; kabili mucifulo cakwimininako Lesa, awilile mukucita ifyo icinabwingi cafwaile.....Apangile umutepa wa ng'ombe, ukupashanya kuli tulesa utwali mu Egupti. Abantu babilikishe ukuti, 'Aba eba lesa wenu, mwe bena Israele, abamufumishe mu calo ca Egupti.' Kabili Aaroni mukubula ubwiminino asuminishe kuli ishi nsele kuli Yehoba. Acitilepo na fimbi. Ukumona ifyo aka ka lesa ka mutepa wa ng'ombe kapokelelewe, akulile no lufuba ku ntanshi yakako, no kubilikisha ukuti, 'Mailo mutebeto kuli shikulu'.....Mukuifungusha kwati balekwatila umutebeto Shikulu, 'baipele abene ku bulili na kulongolo."¹⁰

Mu nshita yakullosha icicetekelo cabo no bwishibilo kuli Lesa wa cine muli iyi nshita iyakulolela, bapilibukile mukupokelela amano yakwa lesa wa bufi. Bapangile umutebeto uyo uwaishile bafisha mu bwishibilo ubwa bindwa ubwa bulili, ulumkumbwa no busangu. Ukutemwa ukuisekesho "ukukufungushanya na bulesa"! Bukapepa ubo ubusuminisha abantu, ilyo balekonka imifwaile ya mapepo, ukuipela abene kuli bu ine no kuisekesho efyali ifya kusansamusha ku cinabwingi mu nshiku sha bana bakwa Israele. Kabili moneni kwali Aaroni uyo uwakwete icifulo ca butungulushi mu cilonganino, uwawilile mukucita ifyo abantu balefwaya abashaipelesha, no kubakoselesha mukucita ulubembu.

Ilyo bali apasumbukisha mukusefya kwabo Mose alibwelele mu nkambi ne fipampa fibili ifya mabwe no kumona Israele alepepa umutepa wa Ng'ombe. Alikalipe icibi no kuposa ifipampa fya Mambwe panshi, no kufitoba no kulenga abantu banweko mukulanga ifyo tamwaba kantu muli lesa wa bufi uyo untu balepepa.

Na kabili na kabili umubele wakupokelela ubwishibilo ubupelwa na wishu wa bufi bulaba ubwa kubwekeshiwapo. Muli iyi nshita abantu basulile Lesa wa maka yonse elyo basalile ukupokelela ilangulushi lya cintu icishilanda, icishenda, icimutepa icabaswa lesa wabena Egupti ukuti abatungulule ukubabwekeshamo ku Egupti. Kuti twamona pano ukuti ubu ubwishibilo bwabatwele mukonaulwa.

PAKWISA KWAKWA MESIYA

Aba Hebere ebali abantu bakwa Lesa abasalwa. Lyali lisubilo lyabo bonse ukumona ukuti Mesiya akesa balenga ukuba abantungwa ukufuma ku busha bwa maka ya ci Roma. Nangu cibe fyo umulandu uukalamba uwa kwisa kwa Mulubushi walengelwe ukwishibwa ukupitila mubutumikishi bwa mu cinyumba nyumba. Ilambo lyonse lyalesontela ukwisa kwa Mulubushi. Ilambo lyakwa Shimapepo no butumikishi bonse fyalesontela kuli Kristu. Mukumona ubu butumikishi, abo abalefwaya ubwishibilo bwakwa Lesa wacishinka bali no kwiluka ukuti Aishile kukupususha abantu ukufuma ku membu shabo.

Bakasesema basokolwele ifintu ifingi pa mulandu yu ku nkulo sha kunuma, kabili ne ntungulushi sha ba Yuda tabali ababula ukwishiba ukufyalwa kwakwa Kristu mu nshila iya kupapa. Balyumfwile imbila yaba kacema no kwisa ukwaibela ukwa Mulubushi. Balimukumenye Yesu mwisunagoge ilyo Alifye ne myaka Ikumi limo na ibili elyo balipapwike ku bwishibilo Bwakwe ubwa busesemo nangula cali cakuti Taile ku masukulu ya bakasambilisha. Bamwene ubutumikishi Bwakwe ubwaiswilemo ubundapishi ubwa buLesana na maka ayaibela. Balimumfwile ilyo aleyeba ukuti NINE mukalamba kabili ndabutishisha itempele imiku iibili na maka ayakalamba. Icine cine Mesiya naisa, lelo balifililwe ukumupokelela pantu bapokelele ubwishibilo ubwaletelwe na wishu wa bufi. Basungilile ilangulushi lya kuti uyu Mesiya uuleisa afwile ukwisa fyalwa mu lupwa lwa bakankala no kuba mu bufyashi bwa bufumu kabili afwile ukuba uwasambilila sana. Mu matontonkanyo yabo Yesu tali uwalinga muli fyonse ifyo balesubila. Balimusuliile, Balimukene, kabili Balimupatile umupwilapo. Ico icaishilelenga Bamutanike. "Ukupunda kwabo ukwa bu satana, 'Umulopa Wakwe ube pa mitwe yesu na pa mitwe ya bana besu; kwaishile umfwika mu bucushi ubukalamba ubwaishile pa musumba wabo ne tempele lyabo ilyo napapita inkulo shine - fyonse ifi pa mulandu wakufilwa ukukwata no kwishiba Mesiya!"

Ukufwaisha ubwishibilo bwa bonaushi na buya bulefulilako mu nshiku shesu. Shikulu mu luse Lwakwe atumine imbila ya bamalaika ba mpendwa shitatu ukwisa bila imbila nsuma ya muyayaya ilyo ubushiku ubukalamba bwakwa Shikulu tabulaisa. Imo pa mbila iyo bakwete ya kuti: "Tineni Lesa, no kumupelo mucinshi, pa kuti naiise nshita ya bupingushi Bwakwe; pepeni uwacitile umulu ne calo na bamba no tumfuku mfuku twa menshi" (Ukusokolola 14:7).

Bwangu bwangufye panuma yakubilisha kwa iyi mbila, satana atumine ababulwi ku kwisa onaula ubwishibilo bwa kuti Lesa e Kabumba wa mulu ne calo. Mu 1859, Charles Darwin, Umungeleshi wa mano, alembele ibuku, pantuntuko ya fibumbwa mu nshila ya bubumbo, nangu mukusungilila kwa nko ishakwete ububile mukulwila kwa mweo, ifyo ifyabikile umufula wa bubumbo ukuti ububumbo bonse bwaishile bulebakofye ukucila ukuti bwalibumbilwe. Ku camupamba, mu fifulo ifingi ifya masambililo ilelo, ukufumafye ku masambililo ya panshi ukufikafye na ku masambililo aya pa mulu, bonse basuminisha kuli ili line ilangulushi.

Satana na kabili alipangilepo isukulu ilya kukana umupwilapo ukubako kwakwa Lesa: Ateisimu kukanabapo ukusumina muli bulesa nangu ukuti buLesu takwaba. Ili sambilisho lyalitungililwe mu nkulo yakunuma iyo iyaleitwa, "Inkulo ya kutumpuluka." Ibumba lya fikansa fya calo ilya bombele neli langulushi lyaishilefika mu mushinku uwa kukanakwata ifunde mubusangu bwa bena France. Lelo impendwa napamo 450 - 500 ya bantu bacili baletungilila iyi Ateisimu ne lelo line.

Satana kabili tali uwaikushiwa ne mibombe yakwe, eico na kabili aleteleko Panteisimu, ukusumina ukuti ifyo caba, umulu ne calo ni buLesu bwine kabili ukuti, nge cibumbwa icapulamo cicili cilekulilako kabili cilebumba, apo e kutendeka kwa nshita, nangu ukuti ifintu fyonse fyaba e lesa nangu lesa mwanakashi pamo no mulu ne calo ngo kusokolola kwa buLesu ukulandapofye na fyonse ifyaba mu mulu. Ili langulushi lyalishile na muli bakalolela bantanshi ukupitila muli Dr. John Harvey Kellogg, icalengele napamo ifilundwa fya cilonganano 4, 000 ukusha icicetekelo, ukubikapofye na bashi milimo abengi na bakafundisha.

Na limbi isukulu ilyapangilwe na Satana ilitwa **Haiperianisimu**. Lyena lisambilisha ukuti "buLesu niwe. Iwe niwe buLesu. Takwaba lesa.

Takwaba lesa kabumba uwakufukamina. Ukucila pafyo tumona takwabapo fimbi: Intuntuko eyabako. Kuti wamona imyengelele ya calo ngo tu lubuto patali patali, utufyalo utulemoneka moneka.....Ukupitila mukunashako akashila akanono akabongo bongo, kuti wakwata ukupituluka mukati aketontokanyo kabili na lesa wabamukati."¹¹

Ukufumako ku mipepele ya mfimfi, Satana alipanga imipepele imbi mukwasha ukulufya na basalwa bene. Alishiba ukuti icilonganano ca mbuto icakulekelesha e cilonganano ceka ica kwa Lesa muli cino calo. Aba basumini ebo asunkanya pakuti alepangamo amabumba yambi ayapatukana pakuti afulunganye abantu bacishinka abakwa Lesa. nangu cibe fyo, Lesa alitupela inshila iyatambalala iyakwishibilako icilonganano Cakwe mu nshita shampela.

"Amabumba ayalekana lekana ayabakalolela bonse balikwata akacine akanono, lelo Lesa alipela icine conse ku bana Bakwe abo abaleiteyanishisha ku bushiku bwakwa Lesa. Alibapela kabili ne cine ico pali aya mabumba yambi tabaishiba, kabili tekuti bacumfwikishe."¹²

UKUSONDOLWELA

Ukufumafye pa nshita yakwa Adamu ukufikafye na kuli nomba, Satana aleesha ukubikamo amafundisho yambi mu bwishibilo bwa muntunse aya kutila tawakafwe, uli no kuba umulungu, ni webo lesa, ububumbo e Lesa, kabili ukuti kasebanya takwaba. Caba icakusungusha ukumona ukuti abantu abengi abasambilila balasumina muli ifi. Bushe na iwe kuti wasumina muli ifi? Abo abasumina ubufi bwakwa Satana bali no kupokelela ukufutikwa ukukalamba - kabili nga cakuti twasala amano ayaletwa na Satana, ne ca cine tuli no kusombola ifili no kufuma mu bonaushi. (Moneni Malaki 4:1).

"Cabulanda mukupituluka muli bulya bushiku ilyo abantu bali no kulolenkana no muyayaya. Umweo onse uli no kubikwa nge fintu wali. Ifyakusekesha ifya calo, ubunonshi, kabili no bucindami tafyakabe ifyacidama pali aka kashita. Abantu bali no kumona ukuti ubulungami ubo basulile bwefafye e bwakwete ubuyo. Bali no kumona ukuti bapashenye imibele yabo mukufutika ukwalongolo lwakwa Satana. Ifyakufwala ifyo basalile efyalesontelela uko bawilile ku musangu wa ntanshi umukalamba. Elyo nomba bali no kumona ifili no kufuma mukusala kwabo. Bali no kukwata ubwishibilo bwafyo cipilibula ukutoba amafunde yakwa Lesa."¹³

Nomba nangu cibefyo Shikulu alefwaya ifwe tumwishibe Ena palwakwe. Shi Malumbo atila, "Sondeni no kumona ukuti Shikulu musuma" (Amalumbo 34:8). Alefwaya ifwe ukupepa Kabumba wesufye Eka, uyo uwatile "Wilaba na milungu imbi pa cinso Candi" (Ukufuma 20:3). Mukucita ifi tuli no kukwata umweo wa muyayaya. Yesu alondolwele ukuti "Uyu e mweo wa muyayaya, ukuti bamwishibe Imwe mwe Lesa wa cine, na Yesu Kristu untu mwatumine." (Yohane 17:3). Ilyo ubwishibilo bwesu ubwa Ena buleya mukushika, kuti twamona ukutemwa Kwakwe uko atukwatila kabili no kufwaya ukumubombela umupwilapo. Ubushiku bumo Ali no kutulalika ukwingila pa Mpongolo sha musumba ulya no kutupela icisabo ca ku cimuti ca mweo no kubika pali ifwe ubwishibilo bwine bwine.

"Ubunonshi bonse ubwa mulu na panshi fili no kubikwa palwalala no kusambililwa na balubulwa aba kwa Lesa.....Pa fintu fyonse, ukufuma ku finono ukufika na kufikalamba, ishina lyakwa Kabumba lyalilembwapo, kabili ni muli ifi emo icuma ca maka Yakwe casokolwelwa.

"Kabili ne myaka ya muyayaya, ilyo yaya ilepita, ili no kuleta ubunonshi no bukata ubwingi ubwakwa Lesa no bwakwa Kristu. Ifyo ubwishibilo bufwile buleya bulefulilako, efyo no kutemwa kuli no kuba, umucinshi, ne nsansa fili no kufulilako. Ilyo abantu basambilila sana palwa kwa Lesa, efyo no kukumbwa Umubele Wakwe kuli no kukulilako."¹⁴

Lekeni Shikulu amupale bwino bwino muli uno Mulungu wa Mapepo. Amen. ☞

Umwakubelenga:

- 1 *The Spirit of Prophecy*, vol. 1, p. 40.
- 2 *Confrontation*, p. 13.
- 3 *The Spirit of Prophecy*, vol. 1, p. 41.
- 4 *The SDA Bible Commentary* [E. G. White Commentary], vol. 1, p. 1083.
- 5 *Patriarchs and Prophets*, pp. 90, 91.
- 6 *Ibid.*, pp. 91, 92.
- 7 *The Spirit of Prophecy*, vol. 1, p. 69.
- 8 *Patriarchs and Prophets*, pp. 118, 119.
- 9 *Ibid.*, pp. 119, 120.
- 10 *Conflict and Courage*, p. 97.
- 11 <https://www.iamhyperian.com/youa-regod/>
- 12 *Early Writings*, p. 124.
- 13 *Christ's Object Lessons*, pp. 318, 319.
- 14 *God's Amazing Grace*, p. 368.



UBWA NTANSHI,
UMUPUNDU MILIMO 3, 2023

Bushe Lesa

ALIKWISHIBA IWE?

- NABA JOAN SELVI ALWIN

Kelula wa Lulimi IwaTamil, India

LESA UWAISHIBA FYONSE:

Ifyaputwamo fyatweba ukuti Lesa alishiba fyonse nangu "aishiba fyonse". "Ilyo imitima yesu ituseka; ico Lesa alikula acile mitima yesu, kabili alishiba fyonse" (1 Yohane 3:20). Ici cipilibula ukuti Alikwata ubwishibilo ubwafikapo ubwa fintu fyonse. Tafwile ukusambilila ifi fyonse kabili Tafwile ukulingulula ifili fyonse. Lesa aishiba fyonse ifili no kucitika ne fyacitika. Ukwishiba kwakwe ukwa fyonse cipilibula ukuti Alikwata ubwishibilo ubwafikapo, ukumfwikisha ukwa fikapo na mano ayafikapo. Lesa ukuba nge ntuntuko ya mano yonse aya bubumbo bonse, mukuba Kwakwefye ukwa bubumbo Alishiba fyonse.

Twalipangwa mu cata Cakwe, mucishinkafye Alitwishiba. Lesa alatumona

bonse umo umo. "Pantu wene alolesha na ku mpela sha calo, pe samba lya mulu ponse alamona" (Yobo 28:24).

LESA ALATWISHIBA ILYOFYE

TATULAISHIBIKWA: Imfumu Dabidi atile: "Ilyo nali munda akashimu akashilakula, amenso Yenu yalimwene, kabili mwi buku Lyenu emo shalembele, ilyo tapalipo nangu bumo." (Amalumbo 139:16).

Lesa asosele kuli Yeremia: "Ilyo nali nshilakubumba mu nda, nalikwishibe; ilyo wali taulafuma mwifumo, nali kushishishe; ninkuchito kuba kasesema ku nko" (Yeremia 1:5).

Tulabelenga na mu 1 Imilandu 22:9 ukuti ifyaponene imfumu Solomoni mu mweo wakwe fyalishibikwe na Lesa libela.

Shikulu apele Yosiya ishina lyakwe imyaka amakumi yatatu naibili ilyo talafyalwa no kusesema pa mweo wakwe ifyo ali no kwisaba umo pa mfumu ishinono ishili no kumfwila Lesa no kucite cayana mu menso yakwe" (1 Ishamfumu 13:2).

Abrahamu apelwe ubulayo na Lesa ukuti inko shili no kufyalwa muli wene, cibe pali ilya nshita takwete abana; umukashi wakwe Sarai ali ningumba. Balilolelele pa myaka amakumi yabili na isano pakuti umwana wa bulayo Isaki afyalwe. Sara alangulwike ukuti "engafwilisho" busesemo bwakwa Lesa ukufikilishiwa mukupela cishiko wakwe Haga kuli Abrahamu ukuti amwimitile umwana. Nangula ici tacali e kupekanishisha

kwakwa Lesa, mu luse Lwakwe, Asansamwishe Haga no busesemo ubo ubwaishile fikilishiwa (Ukutendeka 16:12).

Ilyo Abrahamu akwete imyaka amakumi pabula na pabula, Lesa amulaile umwana untu alolelele pa nshita ntali. "Lelo Lesa atile, Iyo, lelo Sara umukashi obe akakufyalila umwana mwaume; nobe ukenike shina lyakwe Isaki; ukapampamika ne cipingo candi kuli wene ku kube cipingo ca muyayaya ku bufyashi bwakwe ubwa kumukonkapo" (Ukutendeka 17:19).

Ukufyalwa kwakwa Yohane kabatisha nako kwine kwalisesemwe (Luka 1:13).

Ukufyalwa kwakwa Kristu kwalilandilwe libela ilyo malaika wakwa Shikulu amoneke kuli maria, "Na malaika atile, Witina, Maria, pantu nausango kusenaminwa kuli Lesa. Kabili mona, ukemite fumo, no kufyalo mwana umwaume, ne shina lyakwe ukamwinike Yesu. Wene akabo mukalamba no kwitwa Umwana wa Wapulamo. Kabili Shikulu Lesa akamupele cipuna ca bufumu ica kwa Dabidi wishu" (Luka 1:30 - 32). Shikulu uwaishibe bonse ilyo tabalafyalwa alitwishiba naifwe bene bonse cila umo.

LESA ALISHIBA

AMATONTONKANYO YESU: Lesa alishiba fyonse ifyo twacitapo. Kabili Alishiba na fyonse ifyo tutontokanya. Lesa alishibafye fyonse pali baifwe. Shi Malumbo atile, "Imwe mwaishibo kwikala kwandi no kwima kwandi, mwailuko kutontokanya kwandi ukutali" (Amalumbo 139:2). Kuti twafisa itontokanyo lyesu kuli bambi, no kubafutika pa matontokanyo yesu mukubabepa ubufi. Nomba tekuti tufise icili conse kuli Lesa. Icipingo citila, "kabili takuli icibumbwa icishimoneka ku menso Yakwe; awe ifintu fyonse fyabo bwamba kabili fyalikupukulwa ku menso yakwa uyo tuli no kulubululako" (AbaHebere 4:13).

LESA NI LESU UWABWISHIBILO:

Ipepo lyakwa Hana nyina wakwa Samuele, lyatila: "Mwifusho kulande fya kutakalala, kwifuma ku milimo yenu ifya misula; pantu Yehoba ni Lesa uwaishiba kabili eulinge ficitwa" (1 Samwele 2:3).

Imfumu Dabidi yatila, "Ku numa na ku ntanshi mwalinjilala, no kubika pali ine ulupi lwenu. Ukwishiba kwenu kwakupapa

kwampesha amano; kwalisansuka, tekuti mfikepo" (Amalumbo 139:5, 6).

LESA ALISHIBA IFYA KU NTANSHI:

Lesa aishiba fyonse ifili no kucitika. Shikulu atile, "Nongole mpelekesho ukutula pa kutendeka, ukutula ku kale ifishilacitwa, nati, Ukupanda mano kwandi kukeminina, conse ico mpanga ndacita" (Esaya 46:10).

Lesa aseseme ifyali no kucitika ku ntanshi yakwa Abrahamu mu kutendeka 18:18, palwa kwa Benhadadi, imfumu ya ku Syria (2 Ishamfumu 8:9), Ezekia (2 Ishamfumu 20:1), na Solomoni (1 Ishamfumu 5:5). Shikulu uwaishiba ifya ku ntanshi ya aba bantu icine cine Ali no kwishiba ifya ku ntanshi yesu naifwe bene. Eico, natunakile ku kwishiba Kwakwe.

LESA ALOMFWA AMAPEPO YESU:

Awe Mose alilile kuli Yehoba, ati, Shi mwe Lesa, shi mumuundape" (Impendwa 12:13). Shikulu aumfwile ipepo lyakwa Mose na Mirriamu alyundepwe ku fibashi.

Ilyo Mfumu Ezekia alwele ubwakufwa, kasesema Esaya ashininkishe ukuti ali no kufwa. Imfumu yapepele kuli Shikulu uyo uwamukwatile inkumbu no kumulundilako umweo (2 Ishamfumu 20:3 - 6).

Akasuba kaliminine ukwabulo kwenda no mweshi (Yoshua 10:12 - 14) mu kwasuka ipepo lyakwa Yoshua. Lesa uwaumfwile amapepo ya aba bantu ba mushilo Ali no kumfwa amapepo yesu naifwe bene.

Mu nshita ya mafya ayakusunkanya no mweo, Lesa aumfwile ipepo lyakwa Estere no kulubula abantu Bakwe.

LESA ATWISHIBA PA MASHINA:

Lesa aitile abantu pa mashina mu malembelo. Kwaliba ifya kumwenako ilyo Alandile kuli Yakobo, Mose, Yoshua, Samwele na Shauli wa ku Tarshishi mwi shina (Esaya 43:1; Ukufuma 3:4; 1 Samwele 3:10; Imilimo ya Batumwa 9:4).

LESA APELE ABANTU AMASHINA:

Aebele icikolwe calulumbi "Ne shina lyobe talyakalumbulwe kabili Abram, lelo ishina lyobe likaba Abrahamu; ico ninkupelo kuba shibo wa cinkupiti wa nko" (Ukutendeka 17:5).

SARA: Abrahamu tewelifye eka mu lupwa lwakwe uwali no kucinjishiwa ishina na Lesa. No mukashi wakwe lyalicinjishiwe. "Kabili Lesa atile kuli Abrahamu, Sarai umukashi obe, ico ishina lyakwe ni Sara (Ukutendeka 17:15). Ali no kuba ni Nyina wa nko ne shamfumu shili no kufyalwa muli wene.

YAKOBO: Yakobo nao apokelele ishina ilipya ukufuma kuli Shikulu. Malaika atile, "Tekuti lilumbulwe kabili Yakobo ishina lyobe, kano Israele; pantu washomboka na Lesa kabili na bantu no kunasha" (Ukutendeka 32:28).

MAHERI - SHALALI - HASHI - BASHI: Kasesema Esaya alikwete umwana umwaume uwainikwe na Lesa - ishina ilyali ciputulwa ca busesemo. Ilyo umukashi wakwa Esaya afyele umwana umwaume "Nao Yehoba atile kuli ine, inike shina lyakwe Maheri - Shalali - Hashi - Bashi" (Esaya 8:3).

YESREELE: Umwana umwaume ibeli lyakwa kasesema Hosea lyalipelwe ishina ilyakwete ubupilibulo kuli Lesa. "Elyo Yehoba atile kuli wene, Inike shina lyakwe Yesreele; pantu pashala panono elyo nkalandulo mulopa wakwa Yesreele pa nganda yakwa Yehu, no kulengo bufumu bwa nganda yakwa Israele ukupwa." (Hosea 1:4).

TALILILWA BULANDA: Umwana mwanakashi wakwa Kasesema Hosea ali nao uwapokelele ishina ukufuma kuli Shikulu: "Elyo Yehoba atile kuli Hosea, Inike shina lyakwe Talililwa - bulanda; pantu nshakalilile aba nganda yakwa Israele ubulanda kabili iyo, ubwakubalekelela nakalya." (Hosea 1:6)

TEBANTU BANDI: Umwana mwaume uwa bubili uwa kwa Hosea nao ainikwe na Lesa. "Elyo Yehoba atile, Inike shina lyakwe Tebantu - Bandi; pantu imwe tamuli bantu bandi, na ine nshili Lesa wenu" (Hosea 1:9). Lesa alitukwatila umulimo cila umo umo pa kutupela cila muntu ishina.

LESA ALALANDA KULI BAIFWE MU NSHILA ISHINGI: Lesa wa maka yonse. Aliba apali ponse.

Wa muyayaya. Icipingo caisulamo ukulondolola ifyo Lesa alanda kuli cila umo umo, ku ndupwa na ku nko. Ku kale Alelandila mu nshila ishapusana pusana ne lelo line eflyo cili. Lesa alandila ku bantu bonse ukupitila mu fintu Abumbile. "Ifishimoneka fyakwe – amaka yakwe ya pe na buLesa bwakwe pamo – fyamonekesha, bafilukila ku fibumbwa. Eico babulwe cakuleseshamo" (Abena Roma 1:20). "Imyulu ilelondololo bukata bwakwa Lesa; ne ulu lilelongolo mulimo wa minwe yakwe; akasuba kapongolwela akasuba icebo, kabili ubushiku bwebo bushiku ukwishiba"(Amalumbo 19:1, 2). Lesa alelanda na bantu Bakwe ku kale ukupitila muli bamalaika, bakasesema, ifiloto, ifimonwa, ifisungusho na mu mpunda. Impunda yaiswile akanwa kaiko no kulanda kuli Balaamu (Impendwa 22:28).

LESA ALANDA KULI BAIFWE

UKUPITILA MU CEBO CAKWE: Yesu e cebo cakwa Lesa. (Yohane 1:1). Enshila imo iyo Lesa alandilamo kuli baifwe cila umo umo kabili na maka na mu nshiku shino shine. Tatufwilefye ukukwata ubwampano na Lesa ukupitila mwishiwi Lyakwe, lelo tulingile ukuba abaiteyanya ukupela ubwasuko kuli bambi ngacingacitwa mubufuke no mwenso (1 Petero 3:15). Ilyo umulwani atunkile Yesu mu matololo, Shikulu ayaswike kwi tunko lya mulwani ukubomfya ilembo ukufuma mwishiwi lyakwa Lesa (Mateo 4:1 - 11). Tufwile ukusambilila icine caba mwishiwi lyakwa Lesa, ishiwi lya mupashi ilyo twingacimfishako umulwani wa mupashi. Ilyo twafwala inkwela ya buLesa, kuti twaiminina ukucimfya amesho ya mulwani (Abena Efeso 6:11). Ukucindika no kumfwila ishiwi lyakwa Lesa emfungulo ya kumfwilamo ishiwi lyakwa Lesa (Moneni Yohane 14:21, 23).

LESA ALANDILA MU KALISHIWI AKANONO AKA MUKANTEPE NTEPE:

Ilyo Kasesema Eliya anashiwe no kutitikishiwa, Lesa alandile kuli wene mu nshila iyo ashacetekele. Inshita shimo Lesa alalandila ukupitila mu mwela, mu finkukuma nangu mu mulilo lelo ilingi line Alandila mukalishiwi akanono aka mukantepe ntepe, eico tulingile ukuposeshako amano (Moneni 1 Ishamfumu 19:11 - 13).

LESA ALANDILE UKUPITILA MU

MWANA WAKWE YESU: Lesa aisokolwele Umwine umupwilapo ukupitila mu buntu, umubele, amashiwi, ificitwa, ne milimo ya

mwana Wakwe Umwaume. Yesu asokolola Lesa ku muntu ukupitila mu buntu bwakwe ubwafikapo. Asambilishe abantu ukupitila mu milumbe, mu lyashi, mufisambililo ifimoneka, kabili maka maka ukupitila mu cakumwenako cakwe umwine ifya kwikala umweo wa buLesa (Belengeni AbaHebere 1:1, 2; Marko 4:34; Mateo 7:3 - 5; Yohane 13:3 - 7).

LESA ALANDILA UKUPITILA MU

MUPASHI WA MUSHILO: Ilyo Yesu ali pano pa calo, Lesa alandile ku mutundu wa muntunse ukupitila muli Wene, kabili ilyo Yesu abwelele kuli Wishi, Umupashi wa Mushilo walituminwe ukwisa tutungulwila mu cine conse ukwisaba kasansamusha ukufuma kuli Lesa (Yohane 14:26). Umupashi wa Mushilo uwa kwa Lesa wapongolwelwa pali bonse abasumina no kupokelela Yesu ngo Mupususshi wabo kabili Ali no kututungulwila mu cine conse. Eico natuipete fwebene kumifwaile yakwa Tata, Umwana no Mupashi wa Mushilo.

LESA ACECETA UMUTIMA ONSE:

Dabidi apapatile ku mwana wakwe, "Na iwe, we Solomoni umwana wandi, ishiba Lesa wakwa wiso, no kumubombela no mutima wacishinka kabili no mweo wa kuitemenwa, pantu imitima yonse Yehoba aifwayamo, kabili Eluka ukwelenganya konse ukwa matontonkanyo. Nga wafwaya Wene kuti Asangwa kuli iwe; lelo nga wa musula, kuti akulekelesha pe. Tekanya nombamba" (1 Imilandu 28:9). Ubu bumpanda mano ku mfumu Solomoni busokolola bwino bwino kuli cila umo umo ukuti Lesa aishiba ifyo twelenganya. Lekeneni tube abaposeshako amano kuli fyonse ifyo tulecita nefyo tuletontonkanya.

SHIKULU LESA ALOLESHA PA

MUTIMA: Lesa aebele kasesema Samwele ukusuba Dabidi nge mfumu, ukulondolola kuti imimonekele ya kunse teilingile ukutusakamika; mutima eo Wene amonafye (1 Samwele 16:7).

AMENSO YAKWA LESA YAMONA

IFINTU FYONSE: Ifyalembwa filanda nge fyakumwenako ifyo amenso yakwa Lesa yamona ifintu fyonse. Pantu amenso yakwa Yehoba yalola uku no ku yalabebeta mu calo conse ku kuilanga ukuti wa maka ku kwafwa ababa ne mitima ya mpomfu kuli wene. Walilufyanya pali ci, pantu ukutula pali nombamba ukalaba no bulwi. (2 Imilandu

16:9). "Pantu amenso yandi yali pa mibebe yabo yonse, tabafisama ukufuma pa mulola wa menso yandi" (Yeremia 16:17). "Uwalimbo kutwi, bushe tomfwa?" (Amalumbo 94:9).

LESA AISHIBA UBUBI UBO ABANTU

BATONTONKANYA: "Eico aceleka ifyo babomba, no kubawisho bushiku, nabo bafwantwa" (Yobo 34:25). Imfumu Nebukadineza yalisansamwike pa kukula umusumba wa Babele ku maka yakwe. Ilyo amashiwi yali yacilifye pa kanwa, ishiwi ukufuma ku mulu lyatile tabe ni mfumu pa myaka cinelubali kabili ali no kwikala ne nama sha mpanga no kulya icani nge ngombe. (Belengeni Daniele 4:17 - 37). Panuma alilwike ulubembu lwakwe no kupilibukila kuli Lesa.

LESA AISHIBA IFICITIKA PA CALO:

Shikulu Lesa alandile kuli Mose ukufuma mu cimpusa icalepya umulilo na Lesa amwebele ukuya fuma abantu Bakwe mu Egupti no kubalubula ku busha. "Yehoba atile, Ukumona namona ukucululuka kwa bantu bandi abali mu Egupti, naumfwa ne nkuta yabo pa cinso ca baba cikilisha; pantu naishibo kukalipwa kwabo" (Ukufuma 3:7). Lesa alamonafye fyonse ificitika pa calo. Twinaka, kabili natubike ubucetekelo bwesu muli Shikulu.

LESA AISHIBA IFINTU IFYA KUNUMA:

Umuntunse ashininkisha, "Eflyo asosa Shikulu, Uwalenge fi fishibwe ukufuma ku kale" (Imilimo ya Batumwa 15:18).

LESA ABA UWAFIKAPO MU

BUPINGUSHI: Ni Lesa fye uwaba uwafikapo mu bwishibilo Ewingaba uwalinga ukupingula umuntunse (2 Petero 3 :7). Ilyo abantu bailuka ukuti bushiku bumo bali no kwiminina kuli Lesa uwaishiba fyonse, ici cili no kubalenga ukupituluka mu nshila baleikala imyeo yabo. Yesu atila, "Pantu ku fyebo fyobe ukebelwa, kabili ku fyebo fyobe ukusekwa" (Mateo 12:37).

LESA ALASUNGA UBULAYO BWAKWE:

Lesa apangile ubu bulayo ku bantu Bakwe. "Nga mwamfwaya mukansanga; ilyo mukamfwaya imitima yenu yonse" (Yeremia 29:13). Nga twamufwaya ne mitima yesu yonse, tuli no kumfwa ishiwi Lyakwe. Lesa aleshiba ifili mu mutima wa cila muntu. Nga cakuti Lesa alitwishiba, ninshi Alishiba nefyo tupitamamo mu mweo wesu. Tatwaba fweka, kabili tatwalabwako. Lesa alishiba amafya tupitamamo mubwikashi. Alishiba
The Reformation Herald, Vol. 64, No. 4

ukweshiwa kwesu nefyo tupitamamo nge ndupwa, kabili Alitulaya ukuti Takatushe nangu kutusula. Amalango 31:6; Yohane 3:16.

LESA LYONSE LYONSE ALABA NA BANA BAKWE ABALI MUKUKABILA:

Imfumu Dariusi ali ni kateka wa Babiloni, kabili abikile Daniele nga kateka wa ntanshi. Daniele asumine muli Lesa kabili akonkele ikambisho lyakwa Lesa. Abalwani bakwe ababufuba bapatikishe imfumu ukuti ishike icipope icakufwayafye abantu bonse ukulamupepa, kabili nga kuli umbi uuli no kupepa Lesa umbi ali no kuposwa mu ninga ya nkalamo. Apo Daniele apepele imiku itatu mu bushiku bumo ne nsolokoto shakwe ishaisuka kuli Lesa, ne cine cine, aliposelwe mu ninga ya nkalamo. Lelo Shikulu ali nankwe kabili Aisele utunwa twa nkalamo no kucingilila Daniele (Daniele 6:21, 22).

Imfumu Nebukadineza apangile icilubi ca golde mu musumba wa Babiloni no kulalika bonse abali mu buteko ukwisa shisha ici cilubi. Uyo onse uushacifukamine no kupepa ici cilubi ali no kuposwa mwibuku lya mulilo. Abapungwe batatu abena Hebere abashafukamine no kupepa ici cilubi baposelele mwilungu lya mulilo ilyalepya. Shikulu Lesa ali na bena mwilungu lya mulilo ilyalepya kabili tabapile; umulilo tawakwete amaka pali bene (Daniele Chapter 3)

Lesa ali na Mose mukutungulula abena Israele ukufuma mu busha bwa bena Egupti. Mu cisungusho apele abantu amenshi ukufuma mu cilibwe na mana ukufuma ku mulu. Shikulu Lesa apatwile bamba na bantu bayabwike pa mushili apa uma (Ukufuma 14:16). Uyu wine Lesa umu wine abunshishe balwani muli bamba umu wine no kuleta ipusukilo ku bantu Bakwe. Ni Lesa umu wine uubomba na pa lubali lwesu ne lelo line. Ni Lesa umu wine mailo, ilelo

no kuya umuyayaya. (Belengeni Ukufuma Chapter 14).

Panuma ya mfwa yakwa Mose, Lesa alengele abantu ukupita mu mumana wa Yodani pa mushili uwauma. Bashimapepo abasendele alaka wa cipingo cakwa Shikulu baiminine abashipa pa mushili uwauma pakati ka Yodani (Belengeni Yoshua Chapter 3).

Lesa ali na Noa no lupwa lwakwe no kubasungilila ukufuma kuli mulamba, pantu bonse baumfwilile Lesa. "Elyo Yehoba atile kuli Noa, Patama iwe, na banganda yobe bonse mu cibwato; pantu niwe namona umulungami ku cinso candi mu nkulo ino" (Ukutendeka 7:1). Mulamba apwile inshiku amakumi yane pali cino calo ne finama fyonse fyalifwile nefya mweo fyonse fyalionawilwe, lelo Lesa asungilile Noa no lupwa lwakwe. Shikulu ali na bene.

Abrahamu alitilwe na Lesa ukusha Uri wa bena Kaldea. Aumfwilile ukwabula ukwipushapo pa makambisho yakwa Lesa no kusumina icipingo Cakwe ica bulayo ubwa kuti ulubuto lwakwe elukesaba uluko lupya (Moneni Ukutendeka Chapter 12). Ngefyofye Lesa apangile no kusunga ubulayo Bwakwe kuli Abrahamu, Lesa alipanga amalayo na kuli baifwe.

Mu Kutendeka 39: 1 - 6, Yosefe ali shitishiwe mu busha kuli bamunyina wakwe. Shikulu Lesa ali na Yosefe mu calo icishaishibikwe, umu muntu aishilekwata isenge na Potifa, uyo uwamulaile ukuteka pa banganda yakwe bonse. Mukuya kwanshita Lesa alengele Yosefe ukuba uwa cibili mu buteko bwa mu Egupti, maka maka ukuba umukalamba ku mipekanishishe iya cipowe icali mukwisa. (Belengeni Ukutendeka 41:37 - 45). Yosefe alishibe ukuti Shikulu ali nankwe.

Lesa ali na Yona ilyo ali munda ya cisabi. Shikulu amusungilile mulya no kumfwa kwipepo lyakwe mukucucutika

uwasumine ukuya ku Ninive kabili no kuyalenga umusumba onse ukulapila. Nangula cali cakuti taumfwilile mukubalilapo, nao alilapile, pa kuleuka umulimo apelwe. Tufwile ukumfwila Lesa munshilafye iili yonse iyo Lesa afwaya ifwe ukucita, tatufwile ukushinga shinga ukumfwila ishiwi Lyakwe.

UBWITE BWAKWA LESA KULI CILA

UMO UMO KULI BAIFWE: Shikulu Lesa taleipusha ifili fyonse kuli baifwe. Aleipushafye umutima wesu. "We mwana wandi, pelo mutima obe kuli ine, na menso yobe leka yabake imibele yandi" (Amapinda 23:26). Kabili Shikulu alefwaya ifwe ukukonka amakambisho Yakwe na mashiwi ya mu malembo Yakwe pakuti tumfwe ishiwi lyakwa Lesa. Tufwile ukukwatapo akashita na Wene. Ilyo tuleba na Wene elyo tuli no kwishibisha ishiwi Lyakwe. "Lelo yalishuka amenso yenu, pakuti yalamona; na matwi yenu pakuti yalomfwa" (Mateo 13:16). Ilyo twakula mu cicetekelo, tuli no kusambilila ukumfwa ishiwi lyakwa Lesa. Yesu atile, "Impanga Shandi shumfwe shiwi lyandi, naine nalishishiba, nasho shilankonka" (Yohane 10:27). Tufwile ukwipusha Lesa ukuti atusokolwele conse ico icilecilinganya ubwampano bwesu na Wene, elyo nomba tumumfwile. Pa mulandu wa ici tufwile ukulapita mu malembelo. Tufwile ukulasangwa ilyo lyonse Lesa aletufwaya ukupitila mwipepo no kumutatakula. Natutalale tondolo ku cinso Cakwe, Shikulu atila, "Talaleni no kwishibo kuti ine ndi Lesa; nasansabala mu nko, nasansabala pano isonde" (Amalumbo 46:10). Lekeni tube abamusangwela, kabili aba cishinka, kabili abashipa, ukwibukisha umubele wesu ukuti walilembwa mu mabuku ya ku mulu. Amen. ✠

"Lesa alishiba fyonse ifyo twacitapo; kabili
Alishiba na fyonse ifyo twatontokanyapo.

Lesa alishibafye fyonse pali baifwe."



UBWA CINE, UMUPUNDU
MILIMO 6, 2023

Intuntuko Ya Cine

IYA MAFYA

- NABA ARCADI MANGUL
BASHIMAPEPO, MOLDOVA

"Ifi fintu nalanda kuli imwe, ukuti mukabe no mutende muli ine. Pano isonde mumono bucushi, lelo tekeni imitima. Ine nacimfya aba pano isonde" (Yohane 16:33).

Bushe kuti waesha ukwelenganya umweo uwabulapo amafya? Ee, ukweshu ukwelenganya icapala ifi kuli baifwe caliba icayafya, apofye twafyalwa mu calo ca lubembu. Lelo kuli ine, ukutulafye ilyo natendeke ukwishiba Lesa uwa kutemwa mupepi pepi, Naliba uwakusunguka ukumona ukuti icalo icabulamo amafya temulumbe uwayanguka, lelo mulimo uyo uulecitwa na Lesa.

UMUSHILA WA MAFYA

Ilyo tulelanda pa mafya, tulepilubula ubululu, amalanda, ukucula, ukukalifishiwa, ukukanasekelamo, ubukali, nafimbipo. Aya amafya ilingi line yacitwa ne micitile ya lubembu iya bantu, mukwishiba na mukukanaishiba.

Imicitile yabo, pa mulandu wa lubembu lwabo nga maka yakutungulula imyeo yabo, iletafye ukukanaba ne nsansa mu calo cesu. Iciputulwa ca malembo ayaputwamo mwi buku litwa *Thoughts from the Mount of Blessings* lyali londolola ici bwino:

"Mukuba munshila yakukanaposa amano ku kufwaya kwakwa Lesa pa cikomo cimo, abafyashi besu abantanshi baiswile iminshi ku Malanda ya pali cino calo. No muntu onse uwakonka icakumwenako cabo ali no kusombola cimo cine na ena. Ukutemwa kwakwa Lesa kwalicila ifunde Lyakwe Lyonse, kabili na onse uwafuma kwi funde aleilengela ukukanaba ne nsansa umwine kabili no boni."¹

Eico, ulubembu te shiwifye ilipilubulafye ukutoba ifunde. Yaliba kabili ni ntendekelo iya mubele uwakosa uyo uuleta amafya ayengi te ku muntufye uyo uwayatendeka, lelo na kuli bonse abakumine kuli iyi imicitile.

ULUBEMBU TALWA PANGWA NA LESA

Abantu abengi batontokanya ukuti Lesa ewalenga ukuti ulubembu lubepo pano calo. Amalangulushi ayakonkelepo aya bufi yalapelwa muli uyu mulandu.

Ulubembu kutoba kwe funde. Lesa ekapanga we funde. Eico nga cakuti funde takwali, no lubembu lwine nga takwali.

Lesa abumbile Lusifa, uwali uwa ntanshi ukubembuka. Nga cakuti Lusifa taliko, no lubembu lwine nga takwali.

Aya malangulushi ya bufi. Amashiwi ayaputwamo yasokolola umupwilapo:

"Lesa tapangile ububi. Apangilefye ifisuma, ifyo ifyali nga Wene.....Ububi, ulubembu ne mfw...fyafuma mu kukanakwata icumfwila, ico icatuntwike muli Satana."²

Ukucumfwikisha bwino bwino, kuti twaumfwikisha umulandu wine wine uyo

ifunde lyabelako no busuma bwaliko kuli baifwe pakuti tuleiluka nangu ukwishiba ulubembu no kululeuka. Ngefyo cisoselwe pa mulu, Ifunde lyakwa Lesa lilondolola ulubembu nge shiwi, lelo ukupangwa kwa liko kuti kwacila apabele ifunde. Natupele icakumwenako. Ifunde ilyalenga mutanda litila: "Wilaipaya," ne funde cinelubali "Wilacita bucende." Nga cakuti aya yabili amafunde tayalundilweko mwi funde, nga tacapilibwile ukuti cisuma ukwipaya no kucito bucende - eico abantu nga tababa abansansa ilyo lyonse bacite fi fintu.

Eico twaumfwikisha umulandu Lesa, mukufwaya ukutufumya mu mafya, afwaya ifwe ukwikala ukulingana ne funde Lyakwe ilya mushilo. Kuti twamona ifyo Amalembo ya Mushilo yatutungulwila mukukana toba ifunde no kuleuka ulubembu. "Eico naifwe, pa kuba abashingulukwa kwi kumbi lya nte ilyakule fi, tube abafule cifinine conse no lubembu ulwalambatila, tubutuke no mukosha ulubilo ulwabikilwe ifwe" (AbaHebere 12:1).

Lelo ukuba kwa bupumbu bwa buntunse bwesu bwakuti tuleuke amafya mu musangofye onse no kuilishanya pa mubele uushayana untu tulimo - ilyo panshita imo ine twatwalilila ukutemwa ulubembu no kutendeka inshila imo ine iitulelata amafya elyo nabatushingulwike.

BUKAITEMWE

Lesu kutemwa. Ici ecalondolola bwino Kabumba wesu. Lesu takwata bukaitemwe. Umuntu alengelwe mu cata cakwa Lesa, mu cimpanshanya cakwa Lesa. Lelo ubupilibukofye ubwa ntanshi ubwacitike ilyo ulubembu lwaingile bwali kufumyapo ukutemwa no kubikapo bukaitemwe:

"Mukubalilapo umuntu abikilwemo amaka ayapwililika ne tontonkanyo ilyashikimana bwino bwino. Ali uwafikapo mu ku bumbwa kwakwe, kabili mukwampana na Lesa. Amatontonkanya yakwe yali ayasanguluka, ibutukilo lyakwe ilya mushilo. Lelo ukupitila mukukana kwata icumfwila, amaka yakwe yalilufiwe, elyo na bukaitemwe bwaishile bula icifulo ca kutemwa." ³

Intuntuko ya mafya ayengi ni bukaitemwe. Bulenga umuntu ukulayumfwa kwati wene efyonse kabili ne fintu fyonse fyakwe. Ecalenga uyu

mubele wa mulenga ena ukuba ngo ulingilefye ukukwata no kutitikisha bambi. Ngatwabelenga bwino bwino ifyalembwa mu cipingo tulesanga imicitile iya uyu musango. Panuma ya kubembuka Adamu na Eva baeseshe ukulapela bambi imilandu pakuti bena bafume mukusekwa. Kaini nao aipeye Abele pa mulandu uyu wine. Yuda nao alilufyenye pakati kabasambi elyo abemba no Mupusushi pa mulandu wa bukaitemwe. Mu nshiku ishe lelo, bukaitemwe ebwafya ubukulile mu calofye conse - kabili tabulepelelafye apo pene. Ne cilonganino naco cili icasunkana pa mulandu wa bukaitemwe. Cibe cifulo ca musango shani, ni ntuntuko ya musango shani, fintu nshi ifyo basuminamo, nangu myaka, fyonse ifi fyashintilila mu kuisekesha no kufwaya kwa mitima. Apo ponse apali bukaitemwe, ukutemwa, umutende, ukulekelela, ukumfwikisha, ukuicefya no bupete filafulumukapo. Iyi micitile ya bukaitemwe itwala ku konaula.

Lelo mu nshila iyapusanako iyatambalala, kuti twaumfwikisha ifyo Lesa aba uwakusakamana, kabili ifyaba icakumwenako Cakwe ico Atupela ukupitila mu buntu bwakwa Shikulu Yesu Kristu! Amashiwi ayali panshi nayesha ukulondolola:

"'Kristu tali uwakusekesha Umwine.' Tacitilepofye icili conse icakusekesha Umwine; Umulimo Wakwe wali pa lubali lwa muntunse uwawile. Bukaitemwe bwali pe samba lya kubapo Kwakwe. Aishile bula icata cesu pakuti Acule mucifulo ica ifwe ukucula. Bukaitemwe, ulubembu lwa calo, lwalisaba ulubembu ulucilile ulwa cilonganino. Mukuipela bulilambo pa busuma bwa muntu, Kristu aya umafye pa mushila wa bukaitemwe bonse. Tashilekofye nangu cimo, nangufye mucinshi Wakwefye no bukata bwa ku mulu. Alecetekela ukuikanya kumo kwine na bulilambo ku lubali ulwa abo bantu Aishile mukupala no kupususha." ⁴

UBUBI BWABIKAPO BUINE

Na bumbi ubwafya ubwamoneka no lubembu fintu bwesha ukufula no kusabankana ukwabula ukupela icishibisho. Panuma yakubelenga ifilembelwe pa mulu, natumona ukwebati Lesa kutemwa, kabili uku kutemwa

kwapyanwa na bukaitemwe ukupitila mu lubembu. Eico ukwishiba ukuti Lesa nao mweo, kuti twamona ukuti umweo nao wapyanwa ne mfwa muli uyu mulandu. Umweo wakusalafye, lelo lubembu ulwabalilepo ukucitwa pa calo lwalikwetemo ne mfwa.

"Eico filya ulubembu lwaingile mu muntu umu pano isonde, ne mfwa yaingilile mu lubembu efyo nemfwa yayambukile ku bantu bonse, pantu bonse balibembwike" (Abena Roma 5:12).

Ifi filacitika mu lubembufye ululi lonse. Ububi bulafulilako ukucila imifwaile yesu, ukwabula ukutemwa kwesu. Ukufumafye apo twaingililwa no bulwele bwa lubembu, twaisaba abalusenda kabili abakulusabankanya pa nshita imo ine. Caliba icakunasha apakalamba. Lelo ukutasha kube kuli Lesa, Tatusha ifwe ukwabula isubilo! Mu mutande we Pusukilo uwa kwa Lesa mwaliba ukubuka ukufuma ku bafwa.

IMISANGO IBILI

Abantu bonse babembu, lelo te bonse abafwaya ukutwalilila mu lubembu. Pali ubupusano apa. 2 Abena Tesalonika 2:3 balelondolola ukuti: "Umuntu lubembu" mukusontela kuli uyo uwasala ukukonka inshila ya lubembu no kupanga imifwaile imo - na imo pa mifwaile ya kupatikisha bonse ukucita ifyo "umuntu wa lubembu" amona kwati cintu icisuma ukucita. Bushe ni bani abo "umuntu wa lubembu" alefwaya ukupatikisha? Iciné cine ni abo ababukulushiwa no Mupashi wa Mushilo, abo abailuka umutengo uwalipile Kabumba wabula umulandu pafya tumbwike mu lubembu. Muli uyu mulandu, ificitwa fyakwa uyu "umuntu wa lubembu" fyaba kabili fili no kutwalilila ukuba entuntuko ya mafya mu nkulofye shonse. Ifi efyo amashiwi ayaputwamo yaletweba:

"Icilonganino ca Katolika ukwampanya imicitile ya bwina fyalo, cakana ukwimininako bwino Lesa, icalenga nombu ukulacitafye icicite cite no bunkalwe no kwiminina na umu no munankwe. Mu nshiku shakuteka kwa baRoma kwali ifyo balebomfya ifyakuminako ifyalepatikisha abantu ukusumina ku butoteshi bwabo. Kwaliko ne ciputulwa icalacitwa kuli abo abashalesuminishako kufyo balefwaya.

Kwali imfwa ishing'i isho ishishakeshibikwe ukusukilafye shikasokololwe mu bupingushi." 5

Umulumbe wabwelelapo. "Ubucushi ubukalamba" umo muntu abantu bakwa Lesa balingile ukupita, uli no kuba umusango umo wine pantu uli no kucitwa no "muntu wa lubembu."

"Bashi mucindikwa aba mu cilonganino na mu calo bali no kumana kapi pakuti bengapela amafisakanwa, no kupatikisha amabumba yonse ukucindika ubushiku bwa ntanshi ubwa mulungu. Ukubulisha kwa maka aya buLes'a kuli no kuletwa no kubilikisha ukwa kutitikisha. Ubonaushi bwa fikansa fya calo buli no konaula ukutemwa kwa bupingushi no kusakamana kwa cishinka; kabili nangu ni Amerika yakwata ubuntungwa bakateka elyo nabashi mafunde, pakuti bakwate isenge ne cinabwingi, bali no kuwila ku kufwaya kwa cinabwingi ukwe funde Iya kupatikisha ubushiku bwa ntanshi ubwa mulungu. Ubuntungwa bwa kampingu, ubo ubwafumyapo bulilambo ubukalamba, tabwakacindikwe nakalya. Mu bwafya ubwalaswa bwise nomba line tuli no kumona amashiwi yakwa kasesema yafikilishiwa: "Icigwena cali ne cipyu ku mwanakashi, kabili caile Iwa nabasheleko ku bufyashi bwakwe, abo abalesunga amafunde yakwa Lesa, no kukwato bunte bwakwa Yesu Kristu."

Amashiwi aya pa mulu ya asuka icipusho ico abantu abengi bepusha "Bushe nga cakutila nshilecita icili conse icikumine ulubembu bushe nshakakwateko amafya? Icine cine nakwata." Apofye ulubembu lucilipo, amafya yali no kubako nayo. E mulandu wine abantu abengi balebela abanashiwa. Lelo ine ndatemwa ukuba pa bantu abanono abalumbwilwe pa mulu, kabili ndasala ukukanaba intuntuko ya mafya ku muntu onse ukuli konse. Kuli Lesa pamo pene na ku bantu.

BAKAFULUNGANYA WA ZIONI, LAPILENI

Natusambilile mwi shiwi ilya putwamo ilya lembwa mwi buku Iya Evangelism:

"Mwaliba mu filonganino fyesu abo abashimika icine abo ababa bakucilinganya umulimo wa kufukulula. Baliba fyakwimika imipeto iya motoka ye pusukilo. Ili bumba ilingi line lyaba mu mesho. Ukutwishika, akalumwa, no mutunganya efisabo fya bukaitemwe, kabili fimoneka ukuba ifyapikulwamo na iyi ine mibele ya ifi. Nalainika ili bumba bakailishanya abamucilonganino pa nshita ntali. Balacita ubonaushi ubwingi ukucila ifyo bashi mapepo babili benga fumyapo. Baliba na

kalumwa, no lwambo. Inshita ishing'i no kubomba kwa beminishi bakwa Kristu filekabilwa pakuti bengafumyapo imilimo yabo iyabipa, no kubweshapo ukumfwana no kwikatana mu cilonganino. Ici calapokolola ukushipa no bukose bwa babomfi bakwa Lesa no kubalenga ukukanaba abalinga pa mulimo untu Abakwatila ukubomba mukupususha imyeo iileonaika. Lesa ali no kulambula aba ba kafulunganya wa Zioni ukulingana ne milimo yabo." 7

Pano pali ubulondoloshi ubwe bumba Iya bantu, umo muntu uuli onse muli baifwe, nangu nine wine, kalemba wa ulu lupapulo, kuti nabamo. Aba bantu abaishiba Lesa, abapelesha imyeo yabo kuli Wene, bashile ififulo ifisangwamo ababipa no kwisa ilunda kuli abo abashifwaya ukucita icili conse ica lubembu. Lelo akalumwa no mutunganya efisangwa mu myeo yabo. Nalimo, ifi fintu tekuti bafibike ngo kupuntukila ifunde lyakwa Lesa apakalamba, lelo bacilli bali fyanso fyakwa Satana mukunasha no konaula icilonganino Cakwe no kucincintila umulimo wa Mupashi wa Mushilo. Ubunte butulondolwela ifi:

"Ubufuba, akalumwa, ulwambo no kulanda ukwabipa fyafuma kuli Satana, kabili ficilinganya ukubomba kwa Mupashi wa Mushilo. Takwaba icili conse muli cino calo icawamisha kuli Lesa ukucila pa cilonganino Cakwe. Takwaba ico acingilila no kusakamana konse nge cilonganino Cakwe. Takwaba icikalifya Lesa nge micitile ya kucena abo abalebomba umulimo Wakwe. Ali no kwisa lubulwisha bonse abo abaleafwilisha Satana mu mulimo wakwe uwakususha no kunasha." 8

Kuti natunga ukuti lubembu. Limbi tacabafye pa mafunde ikumi, lelo ngefyo tulandile mukubala, nangula tapali ifunde ililolenkene ne ci, citungulula mukunasha no kubembuka. Takwaba ica kunonkamo kuli Lesa pamo pene na kuli ifwe mu micitile iya musango uyu.

Twita Lesa Shifwe. Bushe abo abo amashina yabo yaba mwibuku Iya cilonganino, abo abaitunga ukuba bana baume na bana banakashi bakwa Lesa, balalanguluka pakwampana kwabo na Lesa elyo na bantu banabo? Tufwile ukushintilafye pa luse Iwa Mupusushi uwelela ulubembu kabili bushe kuti twasuminisha imitima yesu ukubafye iyakosa kabili iyabula ukulangulukila? Bushe ukukalifishiwa ukuli konse kuti kwasuminisha ifwe ukukana umfwa bwino, nangu ukutulenga ukusungilila imyumfwile yabipa nangu ukufwaya icilandushi? Bushe kuti twabalilapo

mukucululusha icilonganino kabili no kubika ifisendo ifyafina pali bashi mapepo bakwa Kristu. Bekala mu cifulo umwaba ukutwishika, ukuposa ilibwe ilya kuseka munyina, ilyo Lesa alefungulula uluse Lwakwe kuli baifwe, kutulekelela imipuso yesu kuli Wene? Bushe Lesa kuti aingila mu bupingushi na baifwe, imisha yesu kuti yasangwa ukuba iyafulisha, lelo Shifwe uwa mu mulu Ali uwaiteyanishisha ukwelela. Abantu bali no kubombelwapo na Lesa, tekulingana ne mifwaile yabo, tekulingana no kuicetekela kwabo abene, lelo ukulingana no mupashi untu balanga kuli ba munyina wabo abaleluba.

Umupashi wa kutitikisha no bunkalwe mupashi wakwa Satana. Akatutumushi ka mutima, nga kasekelelwa, kapanga akalumwa, ulwambo, kabili katungulwila mukulandula. Mwaliba ubusanso mukucishamo kwa mashiwi yesu ne micitile no kutontonkanya ukuti umuntu umbi natulufyanya ico icitusuminisha ukumutaluka, ukupusana nangu ukumupata. Lelo Lesa nakwatapo umulimo pali aba bene bantu abo tulepela imilandu; bamalaika bakwa Lesa balatumikila pali bene. Uyo uubelenga umitima kuti amona ubusuma ubwingi muli bene ukucila muli uyo uwasungafye ulupato kuli abo abo atontonkanya ati balimulufyanya. 'Nga cakuti munonko akulufyanya, mwebelepo; nga alapila, mwelele.' Mucite ne filubo fyakwe ngefyo wingafwaya Lesa ukucitila nga wamulufyanya. Ukutemwa takusekelela mu bubi; icilandushi cilasekelela. Mube abacenjela mukupimpa kwenu pakuti mulange ukulanda kwenu ukusuma ukwa bufuke na mano. Muleuke ishiwi lyonse ilya bukali, imicitile yonse iishawama. Temwaneni nga babwananyina; beni aba nkumbu; abasekelelana. Mwilandila ububi icine ukupitila mukalumwa akabululu no kupusana; pantu uyu e mupashi uwa mu calo. Mwileka iyi mibele iyishashila isangwe mukati kenu." 9

UKUTONTA AKASEMBE PA MUSHILA

Mukupekanishisha ubufumu bwakwa Lesa, Yohane Kabatisha, uwatangilile ukwisa kwakwa Kristu, alondololapo icishinka icatambalala: "Na nomba isembe lyabikwa kwishinte Iya muti; eico umuti onse uushitwale fisabo fisuma ulatemwa,

"Abo Abasungilila Ulupato Mu Mutima Ukusukilafye Lwakosa No Kwisaba Cipande Ca Mubele Wabo, Balingile Ukukwata Icibesho Icaibela Nga Cakuti Bali No Kukwatako Icaikaniko Mu Mfula Yakulekelesha. Shikulu Aletukambisha Ukuti Tufumye Fyonse Ifyaba Mu Mitima Yesu Ifya Bukaitemwe Ico Icaba Mushila Uwa Bululu Bonse."

Umutumwa Paulo alisokapo mukulandapo ubukankala bwaba mukutonta pa mushila uwapangwa: "Konkeleleni ukuba no mutende ku bantu bonse, no kushila kwine uko umuntu nga takwete takamone Shikulu: sakamaneni ukuti umuntu epelebelako ku kusenamina kwakwa Lesa, **epali umushila uwalula wamena no kucusha**, no kukowesha abengi" (AbaHebere 12:14, 15).

[Ukukonkomesha kwalundwapo]

"Icilonganino tacakabale pamo nga conse acipokelela imfula yakulekelesha kanofye nga cafumyapo akalumwa conse, ulwambo, no kulanda ukwabipa. Abo abakwata ulupato mu mutima no ukusukilafye lwakosa no kwisaba cipande ca mubele wabo, balingile ukukwata icibesho icaibela nga cakuti bali no kukwatako icakaniko mu mfula yakulekelesha." ¹⁰

"Shikulu aletukambisha ukuti tufumye fyonse ifyaba mu mitima yesu ifya bukaitemwe ico icaba mushila wa bululu bonse. Alefwaya ukupongolwela pali baifwe Umupashi Wakwe uwa Mushilo mu mwisulo uukankala, kabili Aletukambisha ukufumya bukaitemwe bonse mu nshila shesu. Ilyo buine bwapelwa kuli Lesa, amenso yesu yali no kwisulwa ukumona amabwe yakuiupunako ayo ayabikwamo ne mibele yesu iyapusana ne yakwa Kristu mu nshila sha bambi. Ifi fyonse Lesa aletukambisha ukuti tufifumyemo. Atila: 'Eico yasanineni imembu shenu no kupepelana, ukuti muposhiwe; ukupapata kwa mulungami kubomba ku maka ayengi' Yakobo 5:16. Lyena kuti twakwata ukushininkisha kuntu Dabidi akwete ilyo atumbwile ulubembu lwakwe, no kupepa ukuti: 'Bwesesheni kuli ine ukusekelela kwa kupususha kwenu; kabili ntungilileni ku mutima wa kuitemenwa. Elyo nkasambilisha abapulumushi imibele yenu, na babembu bakabwelela kuli Imwe.' Amalumbo 51:12, 13.

Ilyo icikuku cakwa Lesa ciletaka mu kati, Umupashi uli no kushingulukwa no busuma bwa cicetekelo no bukose bwa kutemwa kwakwa Kristu, umubele wakwalamusha umweo wa bumupashi kuli bonse abaleupema."

"Kristu atila: Kuli ine kwapelwa amaka yonse mu mulu na pano isonde; eico kabiyeni, kalengeni aba nko shonse ukuba abasambi, mulebabatishisha mwi shina lyakwa Tata ne lya Mwana ne lya Mupashi wa Mushilo: Mulebasambilisha ukubaka fyonse ifyo namwebele. Kabili, moneni, ine nakulaba na imwe ukufika na pa kupwa kwa calo.' (Mateo 28:18 - 20).

"Pano epali ukutumwa kwenu. Bushe kuti walondolola shani kuli Kristu pa mulimo obe, nga cakuti mu nshita yakuti ubombele mukupususha abantu banobe, wapongolwela mu matwi yabo amafya yabo, na macushi, kabili nefya kuilishanya kuli bamunonko? Kuti wasanga ukupepemuka ku mafya yobe nga walanda kuli bambi palwa kwa Kristu no kulanda kuli bene pa busuma bwa cine. Lelo tekulanda amashiwi ayo ayaisulamo akalumwa no lwambo no mutunganya. Wisabankanya ulusebo ulubi ulukumine ba munonko. Pa mulandu waifi fintu Shikulu tekuti ese mu cilonganino nge fintu Afwaya. Bushe tawakungwile imfumu inshila? Tebonse abakwatamo icakaniko muli uyu mulimo wabipa, lelo lekeni abo abakwata bese nomba mucituntulu." ¹²

UKUSONDOLWELA

Lesalefwaya ifwe ukuba abasakamana kabili Alebomba mukubweseshamo insansa muli baifwe. Ilyo abantu kuti baba abakuleta amafya kuli baifwe, intuntuko ya ifi fyonse maka ya lubembu, ayaba mu mitima ya bantu. Nangu cibefyo, takwaba nangu umu uwa patikishiwa ukuwila kuli aya maka. Akalembelo akaputwamo kalilondolola bwino bwino ubwafya ubwabapo. "Ubutunko

cintufye we mwine watemwa ukucita. Icipuna ca bwafya ubwa mutima uushingabumbululwa." ¹³ Lesa alecita fyonse ifyo Engacita mukulenga uyu mulandu ube uwatambalala, kabili ukupitila muli Yesu Alipanga ipusukilo ukufuma mu busha bwa lubembu icingacitwa. Alefwaisha ifwe ukwikatisha ili shuko. Natusale ukuba ku lubali lwakwa Lesa pantu, mukwangufyanyafye, panuma ya kucululuka ukukalamba, kaleta wa lubembu no lubembu ulwine fili no kufumishiwapo, kabili nabo abasala ukushalilila ababembu bali no konaulwa pamo no lubembu. Bwangu bwangufye inshita ileisa ilyo amafya yali no kupwa umuyayaya. Tulelelela ubushiku ifyo calembwa mwi buku lya *Fikansa Fikalamba*:

"Ifikansa fikalamba fyapwa. Ulubembu na babembu tafilipo. Umulu ne calo conse fili ifyabutishiwa. Ukupema kumo ukwa kwampana ne nsansa efileshunda mu bubumbo bonse. Ukufuma kuli Uyo uwalengele fyonse, ekulefumfumuka umweo no lubuto ne nsansa, ukuyafye mu ncende shonse. Ukufuma ku kantu akacepesha ukufika na ku calo icikalamba, ifintu fyonse, ifyabumbwa ne fisha bumbwa, mu musango wafiko mu busuma ne nsansa ishafikapo, filondolola ukuti Lesa kutemwa." ¹⁴ *✠*

Umwakubelenga:

- 1 *Thoughts from the Mount of Blessing*, p. 52.
- 2 *The Review and Herald*, August 4, 1910.
- 3 *Steps to Christ*, p. 17.
- 4 *Testimonies for the Church*, vol. 5, p. 204.
- 5 *The Great Controversy*, p. 569.
- 6 *Ibid.*, p. 592.
- 7 *Evangelism*, p. 370.
- 8 *Testimonies for the Church*, vol. 6, p. 42.
- 9 *The Signs of the Times*, February 14, 1895.
- 10 *The Home Missionary*, August 1, 1896.
- 11 *Testimonies for the Church*, vol. 6, p. 43.
- 12 *Letters and Manuscripts*, vol. 22, Ms 71, 1907.
- 13 *The Adventist Home*, p. 331.
- 14 *The Great Controversy*, p. 678.



UBWA MUTANDA,
UMUPUNDU MILIMO 8, 2023

Ukukumanya UMUPUSUSHI

- NABA ABU RUBEN BUDAU
ELDER, U . S . A

Cali ni mu lusuba lwa mu mwaka wa 2021 ilyo nakumenye umuntu uwasansamuka uo nshatalile mbonapo mu mweo wandi onse. Natandalile ibumba ilyapangilwe ilipya mu McAllen, Texas, umo pa misumba ya ku masamba mu U.S.A., ili fye intamfu iipi na ku mupaka wa Mexico. Munyinefwe alitendeke ubutumikishi bwa pa cilimba, ukubila imbila ku mulabasa wa kuli cilya cine icifulo, elyo na bantu abengi baletuminako no kwipusha ukuti benga tandalilwako nangu ukuya bafundishako icipingo. Umo pali abo ali ni ba Mr. Guadalupe, uwakwete imyaka napamo amakumi Mutanda umwina Mexico. Pa nshita natandalileko, uyu Mr Guadalupe ninshi alesako mukulonganako ku cilonganino cesu mukukonkanya kabili no mweo wakwe wali uwapilibuka. Alipokelele Isabata ne nsansa kabili no mweo wakwe uupya walelangilila ifyo ali

uwakumfwikisha amalembu mukushika. Ali ne cinso ica mwentula inshita shonse kabili ne nsansa shakwe shaleambukilwa ilyo lyonse alelanda palwa kwa Yesu. Shabalile umfwapo ukufuma kuli ena ishiwi lya bulanda nangu ilya masakamiko, kabili na munshilafye shonse ali muntu uwansansa icine cine.

Nomba, mukwampana kwesu ukwa cila bushiku, tulamona abantu abamoneka abansansa inshita shonse, kabili tatutontokanya ukuti balikwatapo imisango iyabibela nakalya. Tacaba icakabilwa lyonse ukulamonekafye abansansa ilyo tuli no bumi busuma, nangu ilyo tukwete indupwa ishakwata ukutemwa, nangu ilyo tuli no bwikashi ubusuma.

Nga cakwebati twapangile impendwa ya bantu abasansamukisha, limbi kuti twatunkwa ukulembafye abantu abakwata conse ico ulupiya lwingashita, ukubabika pa mulu wa iyi mpendwa. Nakabili, kuli

conse ico ulupiya lwingashita, ukubabika pa mulu wa iyi mpendwa. Nakabili, kuli abo abakwata umweo uumoneka ngo wafikapo uwabula amalwele yakucululuka nayo, kabili ababula ubucushi bwa ndalama nangu macushi ya ndupwa, nangula abo abo umweo wabo umoneka uwafikapo mu musangofye uuli onse.

Nangula cibe ifyo insansa shakwa Mr. Guadalupe tashafumine mukukwata umweo uwafikapo nge fi, lelo wena ali uwansansa nangu ali uwakweshiwa no kupita mufyakosa. Alikwete ubulwele bwamfwa ubwa Kansa, kabili ngefyo ba shinganga bamwebele kuti ali no kufwa mu mwaka uwafumineko, eico kanshi iyi nshita aleikala mu nshita iyakwashima. Alikwete kalya akachola babika pe samba lya lufumu elyo ne ca tumbile icali ubukulu nge cisabo camwangashi ico icali kumbali ya

mukoshi. Alepemeni mu kalitumbo, akalitumbo akali pa mukoshi wakwe, ako kantu alefimba no munwe wakwe pakuti alande. Aleikalafye eka muli uyu muputule wa pa mulabasa kabili takwete na balupwa abakumutandalila. Takwetepofye ne ncito ya kubomba, acetekelafye mubwafwilisho ukufuma mu bantu elyo akwate icakulya ne sha kusunanela.

Mukumona kwa buntunse, takwetepofye akantu nelyo kamo muli cino calo ico icali no kumusansamusha no kumupela ubucingo lelo aleebafye abantu bonse ukuti ine nshaba na bulanda, lelo naliba ne nsansa. Lelo talekabila ukuti aleebafye umuntu onse ukuti eshibe ukuti wene ali muntu uwa nsansa. Kuti waimwena we mwine pa cinso, ukulanda kwakwe, ne mibele yakwe.

Abantu abengi kuti baba ne nsansa pantu ifintu nafibawamina mu mweo wabo, lelo uyu munyinefwe Mr. Guadalupe ali ne nsansa no mutende isho ishacilile pa bumi bwakwe ubwa ku mubili na mesho ya muli cino calo. Ukukwata icibesho icapalanako, umutumwa Paulo atile, "Eico mbekelwa mufyakunaka, mu miponto, mufya bucushi, mufya kupakaswa, mufya lumanimani, pa mulandu wakwa Kristu; pantu ilyo nanaka elyo naba na maka" (2 Abena Korinti 12:10).

NI SHANI?

Bushe kuti cacitwa ukukwata umutende pa kati ka mabimbi ya macusho? Bushe kuti cacitwa shani ukuba "ne nsansa lyonse" (1 Abena Tesalonika 5:16), nangula cingaba cakuti ifintu ifyabipa fyaisa mu nshila shesu? Munyinefwe Guadalupe alikwete ica nkama, ico cintu aebelefyeye uuli onse ne nsansa. Ngo mutumwa Paulo, alikumenye Umupusushi, kabili iyi eyali ni nshita ya kupilibuka kwakwe mu mweo wakwe, apo tali no kuba cimo cine na kabili.

UKUKABILA KWESU UKUKALAMBA

Ilyo ukukumana kwa bukata no Mupusushi takulacitwa, umutumwa Paulo alikwetefye ubulendo bwakwe umwine. Icishinka cakuti, bonse ifwe tulakwata amalendo yesu fwebene, kabili tulafwaya insansa no kushisushisha mu fifulo ifya

lekana lekana. Bambi kuti baya ku calo ukufwayako ifya kubasansamusha ifyo icalo cingapela. Umulumbe wa mwana uwalubile uleikalwa na kabili ku bapungwe abengi abali abanaka nefya "kukanyakanya" ifya bukapapa. Bambi nabo, ngo mutumwa Paulo, kuti bafwaya Lesa mu masambilisho ayalekana lekana nefya kusuminamo, nombamba kuti baisanga abene ukuba ukutali na Lesa ngo muntu uulenwa mu cifulo icakunwinamo. Inshila iili yonse iyo kwasala ukufumyako iya kwa Lesa, mukulekelesha ifikatumbukamo fimo fine. 'Amaka yonse ayo tubikako mukufwaya ifyakutusekesha ifya pa calo nefya kutusansamusha mu nshila ya kuipangila fwebene iyo iili no kwisaba apabula icintu lelo ica kucululusha mu misango ibili: "Pantu bubili ububi ubo abantu bandi bacita, basula ine, nekamfukumfuku ka menshi ya mweo, no kuya ifukwile fishima, ifishima ifyalalika ifishingekalamo amenshi" (Yeremia 2:13).

Twabumbilwe ukwisushiwamo no mutende wa ku mulu, ilyo twikele mu kwampana ukwafikapo na Kabumba. Ilyo uku kwampana kwalufiwa, tapali icili conse pano pa calo icingesushisha icilaka ca Mupashi. Umutende wa cishinka ne nsansa tekuti fisangwe mu cili conse ico icingapelwa ne calo. Mu lubali lumbi, ilyo twakumanya Umupusushi ukwampana kwesu no wa maka yonse kulaba ukwa kubwekeshiwamo, takuli icili conse pano calo icingafumyapo umutende wa ku mulu, uyo uwacila pakumfwikisha konse. "Nani akatupatulako ku kutemwa kwakwa Kristu? Bushe bucushi, napamo kushikitika napamo kupakaswa, napamo cipowe, napamo bwamba, napamo kuposwa ku balwani, napamo lupanga?" (Abena Roma 8:35). Kabili ici cilenga Lesa ukuba ukukabila ukukalamba ukwa muntunse.

Bushe tuli abakabila shani Lesa, kabili bushe fintu nshi tuli ukwabula Wene? Bushe fintu nshi ifyo twingacita ifwe palwesu ifisuma ukwabula Lesa kabili ni ntamfu nshi Engayaimininapo, pakuti atubweseshemo no "kupampamika ukuya kwesu?" Umweo ne cibesho ica mutumwa Paulo cakumwenako icikalamba ifyo cali nefyo caisaba panuma ya kukumanya Umupusushi.

UKUBOMBELA UMULWANI

Takwaba ifyakumwenako ifisuma palwa kukanabomfya bwino ubucetekelo. Ifyalo ifyaba muli cino calo fyalikwata imisango filimwinamo abo abafwaya ukufumyapo

ubuteko. Imicitile yakwa Yuda iyakubemba Yesu yalilenga ishina lyakwa Kafutika ukupokelelwa mu calo conse. Ilyo twatontokanya pa bantu ababa mukubombela Satana, limbi kuti tuletontokanya pa ma Satanists, ababa ne fibanda na bacita imembu shimbi ishawalwala. Nomba ilyo lyonse twabomba mukupilibuka umubele wakwa Lesa ninshi tuli mukubombela umulwani kabili ninshi tulifye abaluba ngefyaali Yuda ukupitila mucitomonu ica kubemba. Ilyo talapilibuka, umutumwa Paulo alebomba mukupilibuka ubufumu fye bonse. Na mukucishamo ilyo "mukupakasa bakakonka bakwa Yesu mucishinkafye alebomba umulimo wakwa Satana." ¹

Ngatatuleendela umuleendela abantu bakwa Lesa, tatuli bakaele, pantu takwaba icintu caifi mu bufumu ubwa bumupashi. Cimofye no kulwisha Lesa, ukuba ku lubali lwa mulwani mukalamba na bantu bakwe. Panuma yakupilibuka kwakwe, umutumwa Paulo alembele pa mweo untu twaendelemo kunuma: "Naimwe kale mwali abanunukako kabili aba mupata mu mitima yenu mukubombe milimo ya bubifi...." (Abena Kolose 1:21). [Mubikepo ukukonkomesha]

Umubele wesu uli uwa bipishapo nga cakuti ifwe, nga Paulo, twacitefyo elyo tuletontokanya ati tulebombela Lesa, pantu, "takuli nangu umu uwaba mubusha uushingafwilishiwa ukucila abo abaibepa ukusumina ukuti bantungwa," elyo no bubi bwakwa Laodicia bulakushiwa mukutontokanya ukuti wa "fyuma, ukucindama nacindama, kabili talekabila akantu nanga kamo," kabili teshibe ukuti ali "uwankumbabulili, kabili umulanda, kabili umubusu, kabili impofu, kabili uwabwamba" (Ukusokolola 3:17).

Ukwabula Lesa, yonse imilimo yesu yafye. Ilyo tukumanya Yesu, ukubombela Lesa mu maka ukwa kwa Paulo kwali kwa muselu uko kuntu kwaishile mulenga ukuba no bulanda mu mweo wakwe onse: "Awe pa kupelelekesha pali bonse amoneke na kuli ine, kwati untu afyalwa akapopo. Pantu ine ndi wacepesha pa batumwa, uushawaminwa ukwitwo mutumwa, pakuti nalamete ulukuta lwakwa Lesa" (1 Abena Korinti 15:8, 9).

Paulo icine cine alilufiwe. Tacitile mukufwaya nangu mukwishiba, ukubomba mukupilibuka Lesa; mucaibelako, amwene kwati alebomba Lesa. Nomba ici tacacinjisha umulandu wakuti ali apo pene apo Satana afwaile ukuti abe no kucita. Ukupimpa kwakwe no kukosha kwa mafunde ya mipepele fyamutungulwile

mukulimuna no kucena abantu no kubomfya amaka ne cintinya nge nshila ya kushimikililamo. Iyi mibombele ifumafye mu fibombelo fyakwa Satana, kabili tafyakwata incende mukutwala ubufumu bwakwa Lesa pa ntanshi.

UKUPELA FYONSE IFYO "TWANONKA"

Shauli wa ku Tarshishi ali mu Yuda uwaipesha uyo uwaifaishe ukucita ica lungama. "Nasembulwilwe pa bwalenga cine konse konse; nali uwa bufyashi bwakwa Israele, uwa mukowa wakwa Benjamini; nali mu Hebere wa baHebere, umwabela ukucincila nali uwalelamato lukuta, umwabelo bulungami bwa mu Malango nail uwabulwa akalema" (Abena Filipi 3:5, 6). Mu menso yakwe umwine ali mu lukuta ulwa cine, icilonganino ca cine, ukucite fintu ifituntulu, ukukwate sambilisho ilituntulu kabili uwaisulamo ukupimpa. Alikwetefye insambu shonse isha calo mu kusansamukila mufyo anonkele, kabili ukushintilila pali ifi fyonse ifyo fyalil "bunonshi" kuli wene. (Abena Filipi 3:7) fyalil ifishaleampana bwino na Kristu. Ilyo ubu "bunonshi" kuti bwalenga umu Yuda onse ukuba uwansansa, Paulo alyumfwikishe panuma ukuti icintu cimo icali icakuyumfwila ni pa mulandu wa lupanda lwakwa Yesu: "Lelo kuli ine tekuti kube ukutakisha kumbi, kano mu cimuti capindama ica kwa Shikulwifwe Yesu Kristu, emo kuli ine icalo catanikilwa, na ine ku calo nalitanikwako" (Abena Galatia 6:14).

Nangula cakuti ifi fintu tafyalil ifyabipisha, apo kwali ukucetekela muli fyene pe pusukilo lyakwe, takwete Kristu. Lesa apokelelafye ububomfi ne cumfwila ico icalamushiwa no kutemwa - ifintu fyonse fyalil ifyalungama "naba icasafwali icilelila, napamo amalimbaya njenjele" (1 Abena Korinti 13:1). Nga cakuti ifi fintu fyalicincintila ifwe mukukanapokelela umupwilapo no kucetekela Umupusushi, lyena mu nshila fye shonse, natupendefye "ifintu fyonse ukuti kulufya, pa mulandu wa cuma icapulamo ica kwishiba Kristu Yesu Shikulwifwe" (Abena Filipi 3:8).

"Ukutunga ifintu fyonse ukuti kulufya" tacalangulwikepo nge lambo ku mutumwa Paulo. Ilyo asondele no kumona ukuti Shikulu musuma, fyonse ifyakunuma, "ifyabunonshi" fyalishibantukile, mukufipashanya; nangu ukubomfya amashiwi yakwa Paulo, fyaishileba kuli wene ngo "busali" (Abena Filipi 3:8). Umuntu uwasangile icuma icafiswa mwibala tali no bulanda pa kushitisha "fyonse ifyo akwete" ukushita lilyebala, pantu insansa shakwe ishakusanga icuma shali ishafulisha (Mateo 13:44).

Bushe fintu nshi twingaleka pa mulandu wakwa Kristu? Nifyofye ifintu ifitupanga "ukubobulanda, kabili abankumbabulili, kabili abapina, kabili impofu, kabili aba bwamba" (Ukusokolola 3:17), kabili no "bulungami" bwesu, nge fyakufwala "fyafitatio" (Esaya 64:6).

UKUFWAYA UKUCITA UBUSUMA

Ukufwaya ukucita ubusuma cikankala. Lelo "ukufwaya" takuli ukwalinga, pantu lyaba lifunde ilya cifyalilwa mukati kesu ilitulenga ukuba abasha ku lubembu nge fyaba fye ifunde lyakukula panshi lilatulenga ukuba panshi pa calo: Efyo namona amalango: ine ilyo nafwayo kucite cisuma, icabipa ecibapo kuli ine" (Abena Roma 7:2).

Ndeibukisha bwino bwino icibeleho ico nakwete ilyo nali umwaice. Natandalile ba Shikulu naba mama ku Kabanga aka Romania, ilyo bantumine ku bena mupalamano ukuya ashima ifibombelo fya mu mabala. Ilyo nafikile pa mpongolo ya bena mupalamano, lwali lucelo, abo abena mupalamano elyo balefumya utunkumba tubili mucibaya ukwisa mu lubansa ulukalamba umwaiswile icani. Ilyo fye shafumine, inkumba shatendeke ukubutukila intunga imo, ukubutukisha nga nanshi, kabili ukwabula ukwiminina ukusukila shafika pa cifulo apali amatipa ako akali mwikona limo ilya lupango. Shatendeke ukulafulukuta ukusukila shabafye amatipa umubili onse! Ifi fyonse ifyalecitika fyasendele akashita akanono

nelyo capwile, shasansamukile mufyo shalecita, no kuya mu kulya.

Ulubembu lwalimba imishila mu mibele yesu ngefyalil ukufwaisha amatipa muli ishi nkumba shibili. Icipingo ciletulalika ifwe ukulanguluka, "Bushe umwina kushi engayalule nkanda yakwe napamo imbwili amabala ya iko? Ninshi naimwe mwingawanya mwebaishibilo kucito bubu" (Yeremia 13:23). Ulubembu lwalitwandatila apakalamba, icakuti ukuleuka mu minyololo yaluko iyatukaka cilafwaikwa amaka ukucila pa maka ya buntunse - cilafwaikwa amaka yakwa Lesa Umwine. Kabili ifi efintu Paulo asangile mu mbila nsuma: "Pantu nshili na nsoni ku mbila nsuma; pantu e maka yakwa Lesa aya kupusushisha onse uutetekela, pa kubala ku mu Yuda, na ku mwina Hela pamo." (Abena Roma 1:16). [Bikeniko ukukonkomesha].

ICILYE

Ubusuma bwa mbila nsuma bwa kuti Lesa alishiba umubele wesu, kabili Acili aletufwaya. Atumine Umwana wakwe umwaume muli cino cine calo pakuti bonse abakolwa kolwa na bakwata ubulungami bwabo abene - abaya ku cilonganino ukuti benga pusushiwa kufya bakoba no kubaleta mu bufumu ubwa cikuku cakwa Lesa "ububomba muli fyonse" (1 Abena Korinti 12:6). Nangula pengaba ubulwani pakati kesu na Wene, kabili, "ilyo twali tatukwete amaka, mu nshita iyalinga Kristu afwilile ababula buLesu" (Abena Roma 5:6). Yesu tafwililefye ifwe ilyo twatendeke ukulaba bwino, nangu ilyo Amwene ukuti twaleeshako ukumumfwila, lelo "ilyo twali abalwani, pali bubi apo twawikishiwa tukapusukila mu mweo wakwe" (Abena Roma 5 :10).

Ukukumanya Yesu kwalicila pa kukumana kumanafye. Kulaba kufwaya kwakwa Lesa mulubali Lwakwe. Alatufwaya, Alatusanga, kabili Alakonkonsha pa minshi ya mitima yesu, ukutulenga tube abaposako amano.

"Lesu tapangafye ifintu ifisuma ukucitikila pamo ku busuma bwesu, lelo ifintu fyonse, kabili ukubikapofye ne fintu "fibi" ilyo fye mubupofu ubwapwililika, [Paulo] akwete icimonwa icisuma sana ico tabalile akwatapo mu mweo wakwe onse."

Inshita shimo Alalanda kuli baifwe ukupitila mwi vesi lya mu cipingo, nangu mu cibusa, nangu mu lupapulo. Inshita shimbi, limbi ni mu cilecitika, nangula tucimone nge cisuma nangu icibi. Alandile kuli Shauli wa ku Tarsisi mwi shiwi ilyaleumfwika mu nshila ya ku Damaseke, kabili na Shikulu alandile kuli wene mubupofu bwakwe kabili ici eco asambilile:

IFINTU FYONSE FIBOMBELA PAMO

“Awe twalishibo kuti abatemwa Lesa, abaitwa mwabela ukupanga Kwakwe, ifintu fyonse fibombelako capamo ku kuletako ubusuma” (Abena Roma 8:20). Cili icayanguka ukumfwikisha no kupokelela ukuti ifintu ifisuma fibombela pamo ku busuma bwesu. Lelo takwaba icintu icicitikafye mu nshila ya ciko, ilyo Lesa wesu ni Lesa uwaibela, uwingacita ifintu ifyaibela. Umutumwa Paulo alembele apa ukuti Lesa tapangafye ifintu ifisuma ukuti fibombele pamo ku busuma bwesu, lelo ifintu fyonse, kabili ukubikapofye ne “fibi.” Ilyo akumenye Umupusushi umuku wakubalilapo, aishileba impofu. We mupamba we – uwalemona, elyo nomba ukwisabafye mu mfimfi umupwilapo. Kabili ilyo ali impofu umupwilapo, akwete icimonwa icawamisha ico ashabalile akwatapo mu mweo wakwe. Alimwene ukuti tali uwalinga umwine eka, amwene ukuti ali “uwafwa mu mampulu ne membu” (Abena Efeso 2:1). Nangula akwete “icumfwila” ca kunse, alimwene ukuti ali mukukabila ukukalamba ukwa Mupusushi. Moneni ukupilibuka kuntu ici cibelesho ca muletele. Tali na kabili Kapakasa wakutinya ku cilonganano, lelo umusambi uwafuka, uwafwaisha ukusambilila no kwishiba Lesa mu bukalamba Bwakwe bonse.

Inshita shimo abena Kristu bali no kupita mu fibelesho fimo ifingamoneka ukuba “ifyabipa.” Lelo ukufuma mu kwanguka kwa kubonsa kwa mupeto ukuya kubulwele bwa kuleta imfwa, Lesa kuti apanga ifintu fyonse ukubombela capamo mukutuletela ubusuma bwa muyayaya. Icashala kuli baifwe ku Mutasha pa fintu fyonse ifyo Asuminisha ukucitika mu myeo yesu, no kucetekela ukuti Euli mukutungulula fyonse. “Muli fyonse toteleni; pantu uku ekufwayakwakwa Lesa ukwa kuli imwe muli Kristu Yesu” (1 Abena Tesalonika 5:18).

Ukukumanya Umupusushi ni nshila ya kushishiwilwamo, iicitwa na Lesa, ilyo twaisula imitima yesu ku myengelele ya cikabilila ca kutemwa Kwakwe. “Awe Lesa wa mutende umwine amushishe monse monse” (1 Abena Tesalonika 5:23). Kuipela kwa cila bushiku no kuitula bu onse mukutemwa Kwakwe ukwapulamo. Kusanga kwa cila bushiku umwisulo wa kutemwa kwakwa Lesa, uyo uwaba e mubele Wakwe (1 Yohane 4:7). Kusambilila ukucetekela muli Wene ukupitila mukutukuta kwa cila bushiku na mafya, ukwishiba ukuti nga twaipesha fwebene mu maboko Yakwe, Nakwata ukutungulula umupwilapo fyonse ificitika mu myeo yesu. Ukukumanya Umupusushi kwishiba Wene ukucila ku mushinku uwa kupokelela umutende ne nsansa na mu mafya. “Eico ndetakisho kucisha no kucankwa mufya kunaka fyandi, ukuti amaka yakwa Kristu yekale pali ine. Eico mbekelwa mufya kunaka, mu miponto, mufya bucushi, mufya kupakasa, mufya lumanmani, pa mulandu wakwa Kristu: pantu ilyo nanaka, elyo naba na maka” (2 Abena Korinti 12:9, 10).

“Kubatompoka imitima kuli ubundapishi ubwa cishinka – icitetekelo, ipepo, ukubomba. Icitetekelo no kupikintika kuli no kubika ukushininkisha no kwikushiwa ifyo fili no kufulilako cila bushiku. Bushe nautunkwa ukusuminisha imyumfwile iyabipa nangu ukunashiwa? Mu nshiku ishabipisha, ilyo ifya kumoneka fyaba ifyakutinya apakalamba, witina. Kwata icitetekelo muli Lesa. Alishiba ukukabila kobe. Alikwata amaka yonse. Ukutemwa kwakwe ukwapulamo ne nkumbu tekuti fitompolwe. Witina ukuti limbi kuti Afilwa ukufikilisha amalayo Yakwe. Wene e cishinka ca muyayaya. Takabale acinjapo icipingo Cakwe ico apanga nabo abamutemwa. Kabili Ali no kubika pa babomfi Bakwe abacishinka umulingo wakwishiba uko imifwaile yabo ilekabila.”³

“Mu shinku ishabipisha, ilyo ifyakumoneka fyaba ifyakutinya, witina. Kwata icitetekelo muli Lesa. Alecita imifwaile Yakwe, ukucita ifintu fyonse bwino pa lubali lwa bantu Bakwe. Amaka ya abo aba mutemwa no ku mubombela yali no kula bumbululwa cila bushiku. Imyumfwile Yakwe ili no kubikwa pa mibombele yabo, pakuti belufyanya mukubomba ifyaba ukufwaya Kwakwe.

Tamufwile mwaba ifyakunasha mu mulimo wakwa Lesa. Icitetekelo cesu cifwile

cashipikisha fyonse ifyakunasha ifileletwamo. Lesa kuti kabili Ali no kwisushisha mukucishamo ifya kucetekela ifya abo ababika ubucetekelo muli Wene.”⁴

Nangu fibi shani ifyo tulepitamo, natukwata ukukoseleshiwa Kwakwe: “Nshakamipose nakalya, nangu kukusha nakalya” (AbaHebere 13:5), kabili “ku fya kwesha ifingi, kuti bucishinka bwa cicetekelo cenu, icafinisha ukucila golide (uonaika nelyo waeshiwa ku mulilo), cisangwe ukulola ku kutasha no lulumbi no mucinshi pa kusokololwa kwakwa Yesu Kristu” (1 Petero 1:7).

Lyaba lishuko lyesu ilelo ukukumanya Umupusushi wesu. Bonse ifwe kuti twamusanga, nangu tube ukutali shani Nankwe mu busangu bwesu. Ileo Natambika ukuboko Kwakwe kuli baifwe, uwalipilila limo mu mwisulo onse icifuta mulandu capa membu shesu. Nga twacipokelela, Wene alefumyamo ulubembu lonse muli baifwe, no kubikamo mu mitima yesu iya mabwe umutima uwaisulamo ukutemwa Kwakwe. Imyeo yesu tayakabe cimo cine, kabili tuli no kulaba cila bushiku abapususha imyeo yesu, abansansa mukubombela imfumu.

“Umutende eo ulekabila – ukwelelwa kwa ku mulu no mutende no kutemwa mu mupashi. Ulupiya tekuti lushite, ubwishibilo tekuti bucisange, amano tekuti yacikwate; tekuti ukwate isubilo, mu maka yobe we mwine, ukuucingilila. Lelo Lesa alepela kuli iwe nge cabupe, “apabulo lupiya kabili apabulo mutengo” (Esaya 55:1). Cobe nga wafwaya, nomba fungulula ukuboko kobe no kucikata. Shikulu atila, “Imemba shenu nelyo shaba nge fyakashika ce, kuti shabuta nge mfula yabuta, nelyo shakashikisha nge nsalu ishakashika ce, shikabe shabuta nga masako ya mpanga” (Esaya 1:18). “Nkapela kuli imwe umutima upya no kubika mu nda shenu umupashi upya, ukafumyamo umutima we bwe mu mibili yenu no kupela kuli imwe umutima wa munofu” Esekiele 36:26.”⁵ ☞

Umwakubelenga:

1. Johann Wolfgang von Goethe: <https://www.goodreads.com/quotes/528301>.
2. *The Acts of the Apostles*, p. 115.
3. *Prophets and Kings*, pp. 164, 165.
4. *Testimonies for the Church*, vol. 8, pp. 10, 11.
5. *Steps to Christ*, p. 49.



SABATA, UMUPUNDU
MILIMO 9, 2023

Ukwishiba Lesa

PANO KABILI ILILINE

-NABA ELI TENORIO

Intungulushi, Cisaka Cikalamba

BUSHE KUTI TWAMWISHIBA LESA?

Caliba mubele wa muntunse ukufwaya ukumfwikisha mukushika kabili no kwampana na maka ayasumbukisha. Ku bena Kristu, ici cipilibula ukufwaya Lesa. Uku ukufwaisha tekupya, cintu cimo icasungilwe umutundu wa muntunse uwaino nshita. Kwaliba ku fwaisha ukwabapo muli baifwe ukufumafye ku Bubumbo. Nelyo fye Kristu aendele pano calo, abo abamupalamine bafwaishe ukwisaba mupepi na Lesa.

Mukufwaisha kwakwe ukwa kwishiba Lesa sana sana, Filipi atile kuli Yesu: “Mwe Shikulu, tulangeni Shinwe, nga tupeme” (Yohane 14:8).

Nomba bushe kuti twacita shani pakuti tumwishibe Lesa, kabili bushe kuti cacitika ukumwishiba pano kabili nomba line, nge fintu fye tuli? Bushe tulingile ukulolela ukucinjishiwa ukufuma mu cifwa ukuya mu cibumbwa icishifwa?

Umo pa babiye bakwa Yobo, uwitwa Sofari aipwishe ukuti: “Bushe wingasange

fyabelama fyakwa Lesa? Bushe wingafika ku mpela ya mano ya wa maka yonse?” (Yobo 11:7).

Ayaputwamo ya asuka ukuti: “Tekuti mu kufwailisha pa lwakwa Lesa, lelo Wene ali isokolola Umwine mu Mwana wakwe Umwaume, uwaba kubengeshima kwa Bukata bwakwa Wishi kabili ecipasho ca buntu Bwakwe. Nga twafwaya ukwishiba Lesa tufwile ukuba nga Kristu....Ukwikala umweo uwapwililika ukupitila mu cicetekelo ca muli Kristu ngo Mupusushi wesu euli no kuleta ku musumini ukumfwikisha ukwatambalala, umushinku wa pa mulu uwa bu Lesa.”

Kuli Filipi, Yesu alyaswike no kutila: “Bushe naba pamo naimwe inshita yakule fi, kabili tawanjishiba Filipi? Uwamona ine, amona na Tata. Nga cinshi ulesosela, auti Tulangeni Shinwe? (Yohane 14).

Kuti twafwaya mu myeo yesu yonse kabili ukwabula uku musanga, lelo aliisokolola Umwine kuli baifwe. Lesa alefwaya ukusangwa. Icakutifye, Alipela inshila ishingiki kuli baifwe isha kumusangilamo.

INSHILA SHA KWISHIBILAMO LESA

Ukupitila muli Kasesema Yeremia, Lesa atupela ifyo tufwile ukuba ilyo tatulamwishiba pano kabili nombaline: “Nga mwamfwaya, mukasanga; ilyo mukamfwaya imitima yenu yonse” (Yeremia 29:13).

Ukufwaya kwesu ukwa kwa Lesa takufwilefye ukuba kwa mu mashiwi. Tulefwaikwa ukulamufwaya cila bushiku. Mu luse lwakwe Lesa alipele nshila isho twingeshila mupepi nankwe no kumwishiba bwino bwino mu bwisulo Bwakwe:

1. ICIPINGO

Nga cakutula umuntu uo ushabala aumfwapo bamulumbula mu lyashi kabili caisa na mukufwailisha kobe, uli no kubulapo akashita ka kufwailisha uyu muntu ukufwaya ukwishibapo ifingi pali wene. Tekuti ube uwaikushiwa nga wamumfwakofye bamulumbulakofye panono, limbi kuti wa mu gugula pakuti

ubelengepo ifyo abantu bambi balandapo pali wene nangu pafyo abene bailandila palwabo. Uli no kwipusha abakushingulwike, ifyo baumfwapo nangu ifyo batontonkanya.

Lesu alipekanishishe icifulo umwaba iyashi lyonse kuli abo abafwaya ukwishiba Wene. Tatufwile ukuba abaikushiwa no kwishibafye kwa kwelenganya. Kristu alitweba ukuti "Mufwaya mu malembo" (Yohane 5:39). Alefwaya ukuti tumwishibe palwesu; eico, Alitupele icipingo nge ca kuisokolwelamo Umwine:

Icipingo icapalwa citupela ubwishibilo bwa mutande we pusukilo kabili no kutulanga ifyo cila umo umo enga kwata umweo wa muyayaya. Bushe uwalembela icipingo ni nani? – Yesu Kristu E nte ya cishinka, kabili atila ku Bakwe, 'Nabapele umweo wa muyayaya; kabili tabakonaika nakalya, kabili takuli umuntu nangu umo uukabafumya mu maboko yandi,' Icipingo citulanga inshila ya kuya kuli Kristu, kabili ni muli Kristu emwasokolwelwa umweo wa muyayaya."²

Umubele wesu kabili nefyo tufwaya iyo twaisula icipingo filanga ifyo twalasanga ukufuma muli aya mapepala ya ciko. Ishiwi lyakwa Lesu lili no kutungulula mu kumwishiba umupwilapo nga twalisambilila ne mitima iyaisuka. Kuti twamwishiba Lesu umupwilapo nga twasuminisha Umupashi wa Mushilo ukubika muli ifwe icine icapwililika ngefyo caba mu malembo ya mushilo.

Aba Yuda balikwete ifyalembwa ifyalelondolola pa lwakwa Kristu, lelo tabailwike Kristu ukupitila mu fyalembwa. Icine ca mu cipingo ca kale balicisankenyemo amalangulushi ya bantu ica kuli ukusambilisha kwa ciko kwalilufyanishiwe, kabili no bufwayo bwakwa Lesu ku muntu bwalikupikilwepo. Ubushimikilo bwakwa Kristu pa lupili bwapinkene ne sambilisho lya bulungami bwa kuikwatila ubwa ba Kalemba na ba Farise. Tabumulondolwele bwino Lesu eico alemoneka kuli bene nga Kapingula wa bunkalwe, uwabulamo inkumbu, uluse,

no kutemwa. Bapele ku bantu ifyakosa ifyabulempela ne ntambi isho ishishakwetemo na 'Efyasosa Shikulu' pa maka yabo. Nangula cakuti baleshimika ukwishiba no kupepa Lesu wa mweo uwa cine, tabumulondolwele bwino Umwine kabili no mubele Wakwe ngefyo wasokolwelwe mu Mwana wakwe Umwaume. Kristu abombele mukutwalilila pakuti afumyepo uku ukukana mulondolola bwino, pakuti isubilo lya bantu mu kutemwa kwakwa Lesu linga bwekeshiwapo. Asambilishe umuntu ukulaita Kateka wa mu mulu pe shina "Tata wesu." Ili shina limininako ifyo twaba Nankwe, kabili ilyo lya landwa mu cishinka ne milomo ya muntunse, yaliba lwimbo mu matwi yakwa Lesu. Kristu atutungulwila ku cipuna ca bufumu ica kwa Lesu mu nshila iipya kabili inshila ya mweo."³

Bushe uli uwafwaisha ukubelenga no kusambilila icipingo cobe no mutima uwaisuka, ukusambilila no kupilibulwa? Lyena uli no kwishiba Lesu no kukwata icibesho ica maka Yakwe mu mweo obe ifyo ushabala aumfwapo. Uli no kumona amabupilibuko muli we mwine na muli abo abakushingulwike.

2. IPEPO

Nga cakuti umuntu untu walefwaisha pa gugo aliba uwaishibikwa, kuti caba icakuti tekuti ufike kuli bena mukulanshanya ukupitila mu email nangu lanya. Limbi kuti ni pa namba ya ku ofesi ku mwabo, nomba tekuti wende ukuya kuntu bali.

Nomba kuti twaya kuli Lesu ukupitila mukukonteka imitwe no kupeta amaboko yesu. Ipepo e nshila iya tambalala iyakwilamo kuli Lesu. Lilalenga ubwampano bwesu na Wene bwaba ubwashika, kabili eico twisa mukukwata ukumfwikisha Shifwe uwa mu mulu ukukalamba. Ipepo litwafwilisha ukuba abailuka ukubapo kwakwa Lesu mu myeo yesu kabili no kukosha ukwampana kwesu na Wene.

Ukupitila mwi pepo, kuti twalanga ukutasha, twafwaya ubutungulushi bwakwa Lesu, ukuyebelela imemba no kulomba ubwelelo. Ipepo lilatupela ne

shuko limbi ilya kuba tondolo no kulanguluka, ukutusuminisha ifwe ukumfwa ishiwi lya Mupashi wa Mushilo, ukutupela ukumfwikisha ukwakukabila kwesu no kufwaya kwakwa Lesu ukwa kupala ifwe no kutupela amaka ya kucimfya.

"Icipingo citulanga ifwe Lesu no kusumbuka Kwakwe ne cifulo ca mushilo, te mumushinku uwa kukana citapo icili conse, te mukuba tondolo na mukuipatula, lelo mukushingulukwa na bamalaika amakana ikumi kabili na makana ya makana ya mano ya mushilo, yonse yalelolela ukucita ukufwaya Kwakwe. Ukupitila mu nshila isho ifwe teti twiluke Ena ali mukulanshanya ne ciputulwa conse icabuteko Bwakwe. Lelo ni muli ci ciputulwa ca calo, mu mipashi iyo intu apele Umwana wakwe uwa fyelwe eka ukupususha, ukuti ukufwaya Kwakwe no kufwaya kwa mulu onse kushintililepo. Lesu alekontama ukufuma ku cipuna Cakwe ukumfwa ukulila kwa batitikishiwa. Kwi pepo lyonse ilya cishinka Alasuka, 'Epo Ndi.' Alasumbula abatitikishiwa na banyantililwa. Mukucula kwesu conse Alaculako. Mukutunkwa kwesu conse no kweshiwa kwesu conse malaika wa kubapo Kwakwe alaba mupepi ku kulubula.

"Takwaba nangu koni akaponena panshi ukwabula ukwishiba kwakwa Wishi. Ulupato lwakwa Satana pali Lesu lumutungulula mukupata conse ico Kapususha asakamana. Afwaya ukukantaika ukubomba kwa kuboko kwakwa Lesu, kabili abekelwa mukonaula ne fibumbwa ifishilanda. Kupitilafye mukusakamana kwa bucingo bwakwa Lesu emo ifyuni fisungililwa kukutusansamusha ne nyimbo sha fiko isha nsansa. Lelo Ena talaba nangula tuuni. 'Eico mwitina, mwalicindama ukucila utuuni utwingi.'"⁴

Ipepo lya cila bushiku lyaba ilikankala ku kukula mu cikuku, kabili na ku mweo wa bumupashi fye uwine, ngefya ifyakulya fya ku mubili kukutupela ubusuma. Tulingile ukubelesha ukusumbula itontonkanyo kuli Lesu mwipepo. Nga cakutila itontonkanyo lilesabanta, tulingile ukulibweshu; ukupitila mu maka ya mukosha, umubele uli no kucilenga icayana. Tekuti nangu ni

"Nangula cakwebati kuti kwaba umwela uwakantaikwa, uwaonaika uutushingulwike, tatufwile ukupemako icena cauko, lelo kuti twaikala mu mwela uwasanguluka uwa mu mulu"



pa kashita kamo tuitalushe ukufuma kuli Kristu no bucingo. Limbi kuti twakwata ukubapo kwakwe kuli baifwe mu lutampulo fye lonse, lelo ni mukukonkafye amakambisho ayo Umwine abikako.”⁵

“Lombeni, kabili cilepelwa kuli imwe; fwayeni kabili mulesanga; kunkunsheni kabili muleiswilwako kuli imwe” (Mateo 7:7).

“Bushe fintu nshi ifyo ba malaika ba mu mulu bengatontonkanisha umuntunse uwabula kafwa, uyo uwabafye mukweshiwa, ilyo umutima wakwa Lesa uwaisulamo ukutemwa wafwaisha ukulola kuli Wene, uuli uwaiteyanishisha ukumupela ukucila pafyo Engepusha nangu ukutontonkanya, kabili ilyo balepepa bapepa panono no kukwata icicetekelo icinono? Bamalaika batemwa ukufukama ku ntanshi yakwa Lesa; batemwa ukuba mupepi Nankwe. Bamona ukwampama na Lesa nga cimo icakubapela insansa ishasumbukisha; nomba abana ba mu calo, abo abakabila apakalamba ubwafwilisho bwakwa Lesa obe enafye engapela, bamoneka ukuba abasansamukila mukwenda ukwabula ulubuto lwa Mupashi Wakwe, ukwampama kwa kubapo Kwakwe.”⁶

Tufwile twakwata icibi ca mutima ica isuka mukutwalilila no bwite bwesu bulenina ukuya ku mulu ukuti Yesu engesa no kwikala naifwe ngo mweni uwafuma ku mulu mu mupashi.

Nangula cakuti kwaba umwela uushiweme uutushingulwike, tatulingile ukuupema, lelo ukwikalilila mu mwela uwasanguluka uwa ku mulu. Kuti twaisala ifibi fyonse ku kwelenganya ukushasanguluka kabili itontonkanyo ilishashila mukusumbula umupashi mu ceni cakwa Lesa ukupitila mwiwepo lya cishinka. Abo abo imitima yabo yaba iyaisuka mukupokelela ubwafwo ne palo lyakwa Lesa bali no kwenda mu cifulo ica mushilo ukucila ica pa calo kabili bali no kuba mukwampama ukwa mukutwalilila no mulu.”⁷

“Kuti twalanda na Yesu. Kuti twalanda na Yesu ngefyo Enoke alandile na Lesa. Aebele Shikulu wakwe amesho ayo alepitamo. Apa epali inshila intu Enoke aendelemo na Lesa, kabili ilyo ulubuto lwabengeshime mu nshila yakwe, tacetekele ukusosa ukuti: ‘Mulandu nshi, bushe finshi ifyo abanandi na balupwa bakalanda nga nabula iyi nshila? Tefyo, acitile ico icali icalungama ukwabula ukusakamana icikafumamo.

“Nomba Enoke alangulwike ukukwata ukwampama na Lesa, kabili nabo abashakwata ukwampama na Lesa bakwata ukwampama na umbi uyo uuli no kubatungulula ukubafumya kufisumafye fyonse. Bonse ifwe twalikwata umubele uo tulingile ukupanga. Enoke apangile umubele wa bulungami ne cafuminemo cakuti asendelwe ku mulu ukwabula ukusonda imfwa. Ilyo Shikulu akesa umuku wa bubili kuli no kuba bamo abakasendwa ukwabula ukusonda imfwa, kabili tulefwaya ukwishiba nga cakuti tuli no kuba pali iyo impendwa. Tulefwaya ukwishiba nga cakuti tuli ku lubali lwakwa Shikulu umupwilapo – abakweteko icananiko ku mubele wakwa buLesu, abafulumwike ulubola ululi mu calo ukupitila mulunkumbwa – temukwasha ukupanga inshila iyatambalala ku makasa yesu umuntu tushakakwate amesho nangu mafya yakukumanya, lelo mukuibika fwebene mukwampama ukusuma na Lesa, no ku muleka Umwine alungatane ne fili no kukonkapo.”

Bushe uli no kulapepesha ukufuma pali nomba ukuya ku ntanshi?

3. UKWAMPANA

Limbi mukufwailisha kobe pakwishiba palwa muntu uwaishibikwa untu iwe walefwailishapo, wakumanyapo umu

uwa bakumanyapo. Waumfwa ku cibelesho cabo kabili wacisankanya ne cibelesho ca bambi ico bakwete, nomba mukwangufyanyafye ulepanga icikope icafikapo kabili icikankala ica mubele wa uyu muntu.

Ukupepa Lesa mu mekashi kula nonsha imyampanine yesu na Wene. Ukupitila mu kwakana kwa fibelesho, tulasangapo ifishinka pa cikuku cakwa Lesa no mubele icakuti kuti twasankanya ne fibelesho fyesu pakuti tukwate icikope icafikapo icafyo Lesa aba.

Ukuba aba mulupwa lwakwa Lesa kulatupela ishuko ilya kulundulula imibeke ya buLesu mu myeo yesu, ukutupela ukushika kwa kutemwa Kwakwe ne cikuku Cakwe kuli baifwe:

Amalembo yalondolola ukuti cila umu umu muli baifwe afwile ukubomfya ica bupe conse ico akwata ukupokelela mukubombela bambi, nga bakalama ba cishinka aba cikuku cakwa Lesa mu misangofye yonse. Tulingile ukusendeshanya umu no munankwe no kubelelana luse nga cakuti natukwata ukupusanapo na umu, ngefyo na Shikulu atubelela uluse (1 Petero 4:10, Abena Kolose 3:13).

Mashini kuti yaba iyafikapo mu filundwa fyaikofya fyonse, nomba muli ifi fine mulaba ukukwesana no kuipusha mukwenda kwa fiko; nomba nga mwabikamo amafuta, elyo yabomba umulimo wayako mu mutalalila kabili muli bu bwino. Efyo fine na muli baifwe. Caliba icafwaikwa ukukwata amafuta ya cikuku mu mitima yesu, pakuti tucincintile ukukwesana uko ukwingema pakati kesu na kuli abo bantu tubombela. Nomba tekukwatafye ukutalikana mu cine lelo mu mafuta ya cikuku, kuti twasenda imbila na maka. Ukupingwila libela kuli no kutobaulwa, kabili no mulimo uukalamba uli no kufikilishiwa.....

Abo abaibimba mu mulimo uukalamba kabili uwa mushilo uwakusoka icalo, tabafwile fye ukukwata icibelesho cabofye mu fintu fyakwa Lesa, lelo balingile ukufukulula ukutemwa kuli umu no munankwe, kabili balingile ukubombesha pakuti babe ne langulushi limo, no bupingushi bumo, ukumona ilinso ne linso. Apabula uku kutemwa cilaba icakusekesha icibambe cesu apakalamba. E ntuntuko ya mpatila, akalumwa, ulupato, no kupusana pusana; kabili alasansamukila mukumona aba bakalolo balefundaula ukutemwa, ico icilimbwa iciteku icilekulila umulu.....

“Umucinshi wa mubomfi munobe ulingile ukucingililwa bwino na buLesu. Nga cakuti umu amona ifilubo mu munankwe, talingile ukufikusha ku bantu bambi, no

bupingushi, umo muntu Lesa engapela icikuku ca buLesa mukucimfya. Nga cakuti Wene alimwene ati bamalaika, abo ababa abafikapo, nga bengabomba bwino umulimo pa luko ulwawile ukucila umuntu, nga Ali upele kuli bene. Nomba mu nshita iya kucita ici, Atumine ubwafwilisho ubwakabilwe ukupitila mu mubusu, uwanaka, umuntu uuluba kabili uufwa, uyo uwakwete imyumfwile ya kunaka ngeya bantu banankwe ebali abalinga ukubafwa." ⁹

Mwebatemwikwa, tutemwane; ico kutemwa kwakwa Lesa, na onse utemwa afyalwa kuli Lesa, kabili aishiba Lesa. Ushitemwa taishiba Lesa; ico Lesa kutemwa" (1 Yohane 4:7, 8).

4. BUKAPEPA

Bukapepa buntu Kristu atulangile icakumwenako nyubo ubwakubika mukucita. Tabwabafye mu fitabo kabili mu mafunde ubo ubushimonekela mukucita kabili mu bubomfi.

Umutumwa alangile ukuti bukapepa tabwabafye mu ntambi nefya kusefya, na mufishilano elyo na mukulanda fye. Nga cakuti cali, umuntu wacifyalilwa nga aliyumfwikishe mukufwailisha, ngefyo omfwa ifintu fya mu calo. Paulo asambilishe ukuti bukapepa kucita, maka ayakupususha, cipope ica fuma kuli Lesa mukukwata amakaayapya pa Mupashi." ¹⁰

Abantu mucifyalilwa balakonka utuntu utwabula ubuyo. Tulapenda ifyo twacitila abantu bambi pakuti twishibe misha shinga batukwatila. Tulasungila ulusebo lwa mampulu ayo abantu bambi bacita pali baifwe. Ukuimona fwebene, twaya mwitontonkanyo ilya ukuti "Moneni ifyo na mucitila. Ne muntu umulanda, Mfwile ukucitafye fyonse kuli bonse." Aya amatontonkanyo yatutwalafye apatali na Kristu.

Pakwishiba bwino Lesa, tufwile twaba nga Wene. Ukupitila mu cikuku Cakwe kabili na mu Mupashi wa Mushilo, tufwile ukubombela abantu banensu ukwabula ukulolekesha pafyo bacita nangu tabali abalinga. Tufwile ukubelela uluse ukwabula apakupela no kwafwa ukwabula ukunaka. "Awe twinenuka mukucite cawama pantu kunshita iiyene tukalobolola, nga tatutompweke" (Abena Galatia 6:9).

Nga twacite fi, twatendeka ukumfwikisha umubele wakwa Lesa. Twakwata ukwishiba ukutemwa kuntu Akwata pali baifwe kabili

nefyo atubelela uluse no kutupala ukwabula umulingo, nangu tube abashalinga. Iyi e nshila iya maka iyakwishibilamo Lesa icine cine pano kabili nombaline.

MULANDU NSHI UKWISHIBA LESA?

Inshita imo umulumendo aleangala no mubiye. Baumfwanene ukuti baye angalila mu cibansa cimbi, nomba ilyo baleya kulya, baishile fika pa ka mulonga elyo balingile ukwabuka ukupita pa mulando. Bonse balyabwike ukuya kwishilya ukufumya kofye ulya wine mulumendo. Abanankwe batampile ukumwita "Ale tiye abuka." Lelo umulumendo alikene ukwabuka.

Umo pa banankwe alibwelele ukwabuka pa mulando ulya wine no kutambika ukuboko kwakwe: "Ikata ku kuboko kwandi. Nshakuleke upone." Neliline umulumendo alifililwe ukukwanisha.

Pali iyi nshita ba wishi bamulumendo balishile no kwipusha ukuti: "Bushe mulandu nshi taulefwaila ukwabuka umumana?"

"Ndi no mwenso, Tata" efyasosele umulumendo. Ba wishi bamwikete pa kuboko no kutila: "Natuleya!" Ukwikatilila ukuboko kwa ba wishi, umulumendo alyabwike ukwabula ukukwata umwensu.

Pa nshita imo mu mwaka uuleisa, ukakabilwa ukwabuka umumana pa mulando. Muniyane ne nkashi, nga waishiba Wiso wa mu Mulu ukuti alekwafwa kabili wa mucetekela muli fyonse no kuba no mutende mukusakamana Kwakwe nangula kwingaba amafya ya musango shani na mesho ku ntanshi.

"Elyo twiba abalaba uluse lwakwa Lesa, lelo lekeni tufisungilile nge fipe fya mutengo. Ilyo amaka ya mfimfi yatushinguluka, no kututepelesha ukutwishika ukutemwa kwakwa Lesa no kusakamana kuntu Atukwatila, natubule ubucetekelo ukufuma mu lubuto uluntu asuminisha ukubengeshima pali baifwe pa fibelesho fya mu mweo wesu." ¹¹

Tatulekabila ukwishiba fyonse pa fileisa ku ntanshi, tulingilefye ukwishiba Lesa apa kabili nombala. Elyo, nombala ifwe, ukupitila mu cicetekelo, kuti twaikata ku kuboko Kwakwe. Ewaishiba ku ntanshi, kabili takatulekeleshe.

"Pantu Ine ne Yehoba Lesa obe, ukekato kwa kulyo kobe, nkatila kuli iwe, Witina, ine nakulakwafwa" (Esaya 41:13).

UKUSONDOLWELA

Ukwishiba Lesa tekusambililafye ifya kusuminamo nangu amafunde caba ni pa mulandu wakumfwikisha ukutemwa ukukalamba ukwa kwa Lesa ukwasokololwa

kuli baifwe ukupitila muli Yesu Kristu elyo kabili calundulula ukwampana ukwashika na Wene ukupitila mu micitile ya buMupashi. Cili ni mukwisula kwa mutima ne tontonkanyo mukusambilila no kwiluka ukubapo kwakwa Lesa mu myeo yesu na mu calo icitushingulwike.

Ukuminkanya kwa mulandu onse uwa cikuku ca bwina Kristu ne cibelesho cisangwa mukusumina Kristu, mukwishiba Lesa no Mwana Wakwe Umwaume uyo untu Atumine. Nomba pano epo abengi bafililwa pantu balabulisha icicetekelo muli Lesa. Mu nshita ya kufwaya ukuletwa muli bukapepa muli Kristu mukuikanya Kwakwe Umwine no kuicefya, babafye abafwaisha ukuba pa mulu abene..... O nga cakuti twamwene ukutemwa kwakwa Lesa, ifyo imitima yesu inga kushiwa, inkumbu shesu isha cimpelesha shingakushiwa, no kutobolola ifyo ifyapindama ifya buine, elyo ukumfwikisha kwesu kwingaba ukwashika ukucila ifyo kwaba nombala.....

Ni pa mulandu wakuti tatwamwishiba Lesa, tatwawata icicetekelo muli Kristu, ukuti tatwamfwikisha mukushika insoni shintu apitilemo pa mulandu uwa ifwe, ukuti ukuicefya Kwakwe takuletutungulula ifwe mukucefya buine, no kusumbula Yesu." ¹²

Nangula cakuti uli musumini wa buMupashi umwine mwine nangu elyo watendekafye ubulendo, ipepo lyandi lya kuti Umwishibe Lesa pano kabili nombaline.

Ayakonkelepo mepusho ayakulanshanya pakati ka cilonganino mu nshita sha kulongana muli uno Mulungu wa Mapepo:

1. Bushe Lesa Aisokolola shani Umwine kuli baifwe?
2. Bushe kuti cacitwa ukusanga Lesa?
3. Bushe mapalo nshi yamo ayo Lesa abika pali iwe muli uno mwaka cibe wali uwalinga ukuyakwata nangula iyo?
4. Bushe ukwampana kwa umo no munankwe kurwafwilisha shani ukwishiba Lesa mukushika?

Umwakubelenga:

- ¹ *That I May Know Him*, p. 9.
- ² *The Atlantic Union Gleaner*, June 9, 1909.
- ³ *Ibid.*
- ⁴ *The Desire of Ages*, pp. 356, 357.
- ⁵ *Messages to Young People*, p. 115.
- ⁶ *Steps to Christ*, p. 94.
- ⁷ *Ibid.*, p. 99.
- ⁸ *Manuscript Releases*, vol. 9, pp. 256, 257.
- ⁹ *Historical Sketches*, pp. 119, 120.
- ¹⁰ *The Acts of the Apostles*, p. 451.
- ¹¹ *The Youth's Instructor*, July 15, 1897.
- ¹² *That I May Know Him*, p. 104.



UBWA NTANSHI,
UMUPUNDU MILIMO 10, 2023

Ukwishiba LESA UMUYAYAYA

-NABA TEVITA BATIWALE

Elder, South Pacific Union Mission, Fiji

Tacila posa nshita ntali, kwali umupungwe umwaume uwakulile mukamushi akanono akashingulwikwe na Pacific Ocean. Aishileba ni kalapashi muli bukapala wa mbao kabili bwangu bwangufye atendeke amakwebo yakwe ayakupala imbao, ukubomba imilimo ukutendekelafye mukupanga ifipuna, ukupanga amayanda. Uyu umupungwe alikwete no mwaice wakwe uwali ni kabomba uwakosa uwaile sambilila bukafundisha no kupwisha nga Kafundisha wa pa Sukulu. Bonse babili balitendeke ukulacita bwino baba nabatunguluka mu milimo yabo, kabili bali bakucankilwamo kabili abakuleta insansa ku lupwa lwabo. Ubuya ntanshi bwabo, nangu cibefyo, caishileba ca kukumbwa ku mitima ya bekala mushi banabo. Bamo ababakwatile akalumwa batendeke ukulapishamo mu mushi ukuti intuntuko ya buyantanshi bwaaba bapungwe bwafuma mu buloshi ubo bawishi baitumpilemo.

Mu nshita iyi iya cimfulumfulu,

ya fiwa. Ali no kucululushiwa mukutwalilila no yu "muntu" uwafwele ifyakufwala ifyafita uwalemukonkanfye mukutwalilila – akasuba no bushiku. Mu nshita imo ine, ubulwele ubwaibela bwatendeke ukumucululusha ubwalengele aleke no kumonafye ifili fyonse ku linso lyakwe ilya kukuso. Ukumfwa ukulungamikwa ne camuponene – ukuti ukucula kwa uyu mupungwe kwali kulimunwa ukufuma kuli Lesa (kabili pa mulandu wakalumwa akatangilile, ubululu no mufimbila), abekala mushi babakungile no koca inganda ya lupwa lwabo ukulokotafye na panshi. Balufishe fyonse kabili uyu mupungwe afumishiwe mu mushi. Nangula afulumushiwe, akonkelwe no yu mupashi uwabipa konse kuntu aile.

Mukubilima kwakwe ukwakuti abe umuntungwa ukufuma kuli uyu mupashi wakwa Satana, uyu mupungwe afumishiwe mu mushi. Nangula afulumushiwe, akonkelwe no yu mupashi

uwabipa konse kuntu aile.

Mukubilima kwakwe ukwakuti abe umuntungwa ukufuma kuli uyu mupashi wakwa Satana, uyu mupungwe alilile kuli Shikulu ukuti amulubule.

Caishilesangwa ukuti aishile kumanya umwishibishi umu uwakale uyo untu aishile ibukisha ukuti ali mukalamba wa cilonganino cimo icakale ica Bakalolela mu musumba ukalamba. Umunankwe amwakenyeko icine pe Sabata na mafundisho yambi aya nu cipingo. Ubulondoloshi bwa aya masambilisho ukushintililafye pa cipingo fyashinine uyu mupungwe no kumulenga atendeke ukulafwailisha mu mupashi wakwe ifikumine ubusumini bwa bwina Kristu ubo akwete kunuma. Ici ca mulengele no kwisafika ku kubatishiwa no kulaya lyonse mukulongana ku cilonganino cakwa cibusa wakwe mu musumba.

Icingalondololwafye ukuti ni pa mulandu wa bukali no kushika kwakushashala pa mulandu waici ica

iyi mipashi ya fiwa yaishile mukufusha indase pali uyu mupungwe kabili nomba na kulupwa lwakwe. Ifi fyatwalililefye nangu aishileba icilundwa ca cilonganino pa myaka isano elyo aishileba na dikoni.

Uyu mubele waishileba uwakosa icakuti inshita shimo ici ciwa caleikala ku cipuna cakunuma ukulamona fyonse ifyo alecita ilyo aletumikila ku ntanshi. Takwali umuntu nelyo umu uwalemona uyu mweni kanofye ena. Ici cibelesho calengele akwatishe ukufwaisha ukulubulwa ukufuma kuli iyi mipashi yafiwa no kumulenga ukukwata ubwampano ubwashika na Lesa. Inshita yakwe yalebafye ya kushilisha, amapepo no kusambilila icipingo.

Ne cafuminemo, wene mukuya kwa nshita atendeke ukulapilibula utubelo twakwe mu mweo wakwe. No mubele uwamoneke sana wali wakupilibuka mu misango wa milile yakwe ukulalyafye ifya musalu panuma ya kusambilishiwa na Shimilimo mu ciloto. Ukukana takishishafye icili conse lelo ukwafwilishiwa na Lesa uyu mupungwe aumfwile ukuti kuli cilonganino icapalanako mu lwendo lwa ba mineti basano ukufuma pa nganda apo aleikala. Ico aishibileko cakuti baleitwa ati:

"Icilonganino caba Kafukulula abasunga ubushiku bwa cinelubali ubwa mulungu" (SDARM), kabili na masambilisho ya busumino bwabo tayali ayafikapo ayapalana ne cilonganino cintu aliko dikoni. Nomba apangile ukuti ali no kubatandalila Isabata likakonkapo.

Ukumona muli ubu busalo, imifwi ya ciwa yalifulileko mu bukali kabili pa bushiku bwakupekanishisha (ubwa mutanda) kabili na pa Sabata ulucelo. Icali no kubafye lwendo lwa ba mineti basano ukuya kuli ici cilonganino yaishileba ni nshita imo iyakweshiwa ukukalamba mu mweo wa uyu mupungwe pantu iciwa cacitile fyonse ifyo cingacita ifili mu maka yaciko ifya kuti cimufulunganye itontonkanyo, pakuti ecita ifyo alefwaya ukucita. Nangu cibe ifyo, umwinshi wakwingililapo ku cilonganino wamoneke mu cimonwa ca uyu mupungwe icishalemoneka bwino bwino kabili ne pepo nge lyakwa Yakobo, ali kwanishe ukuya.....

Imyumfwile iyaibela iya buntungwa yaiswile mu mutima wakwe ilyo amwene inshila iyaletungulula ku cibi icaiswike ica cilonganino ne bumba lya mu Sabata Sukulu balesambilila. Ukumona kwa bana banono na bapungwe mu mabumba yabo ne nyimbo ishikaya ishaleimbwa shalengele ili Sabata ukuba cibelesho

icaibelako. Ilyo aleya ku ntanshi akalishiwi akaibela kaleita ishina lyakwe. Ukumfwa amashiwi nge citalalishi ca mutima uwabulamo ukutemwa Kristu kabili umubembu nga kepaya, umupungwe apilibwike ukulolesha ukulefuma ili shiwi. Cali ni ci cibumbwa icakutinya. Amashiwi yakwe yali ayatalala, amashiwi yakwe yali ayayanguka. Naiminina kunse ya mpongolo nge mbwa iyakanishiwa lelo na menso ayafita ayo ayalepusha mu mupashi wa mupungwe, umupashi wabipa watile, "Ici e cilonganino ca cishinka. Nalabwelelamo ukufuma pano kabili ubushiku ukasha ici cilonganino, nkakubwelelela no kwisa kukumanya kabili." Ukwabula ukuposako amano kufyo umupashi wa sosele, uyu mupungwe aingile mu cilonganino. Uyu mupungwe tacisendele mukukosa pantu lyonse umupashi wa ciwa walemukonka, na mu cilonganino cintu alimo kunuma. Papitile inshitafye inono ukufwaya ukwishiba ni kwisa kuntu cibusa wakwe untu ashalefwaya ali, apilibwike ukuti amone kunuma ya ka cilonganino akanono aka SDARM. Icacine cine, uyu mupashi tawamonekepo na kabili.

Ukufuma bulya bushiku, asalilepo ukusha icilonganino cakwe icakale no kuilunda ku cilonganinoca SDARM. Nelyo abwelelelo ku nganda panuma yakwisalila imilimo ya mwi Sabata, takwalipofye nangu cakulangilila ica uyu mupashi wa ciwa. Panuma ya myaka iyingi, ali nomba uwakusansamukila mutulo utwakupuputula – ukwabula ukucululushiwa no mupashi wa ciwa. Panuma yakusambilila icipingo mukutwalilila, aishibisha ne fipope ifya busumino bwa ici cilonganino, alibatishiwe kabili nomba ni Dikoni, mu cilonganino ca SDARM. Pali ici icibelesho mu mweo wakwe, atila, ca Mulenga ukutasha ukutemwa no kubomba kwakwa Lesa kabili no kwishiba ifingi pali Wene. Camutungulula mukumona ukuti ukupitilafye mukwampana mupepi pepi na Kristu no kutula fyonse muli Wene elyo umuntu engacimfya. Ukuti ukupitilafye muli Kristu, emo umuntu enga kwatila umweo – muli cino calo na mu calo icileisa. Ifi fyonse, asumine ukuti fyaba fye mwilembo limo: Awe uyu e mweo wa muyayaya, ukuti bamwishibe, mwe Lesa wine wine mweka, no yo mwatumine ni Yesu Kristu" (Yohane 17:3).

Ici calembwa calatutwala mu bukankala bwa ili lembo ku musumini kabili nefyo cipilibula "Ukwishiba Lesa Umuyayaya":

UKWISHIBA

Ishiwi "ukwishiba" libomfeshiwa mu mulongo we tontonkanyo nangu ishiwi

ililelanga nangu ukulondolola ilangulushi ilya kuti kuli ilangulushi limo, nangu icine icakuti cili icalolenkana ne cile citika pa nshita imo. Icacumwenako "ukwishiba" ifya kuputaula kanyense ukwabula ukulila bwishibilo ubulingilwe ukubukwata – maka maka nga cakuti taulefwaya umusalu ukuba e mulandu waponsha ifilamba. Twamona apa ukuti ubu ubwishibilo buli ubwalolekana ne ci icilecitika.

Ilyo twakwata ici mwilangulushi, kuti twaipusha fwebene icipusho icili ne mbali shibili: "Bushe fintu nshi ifyo Kristu alefwaya ifwe ukwishiba?" kabili "ukwishiba cipilibula nshi?"

Ukushintilila pali Yohane 17:3, ubwasuko buntu bwayanguka.

Iciputulwa ca bwishibilo: Ishiba Lesa na Yesu Kristu.

Iciputulwa ca cilefumamo: Nonka umweo wa Muyayaya.

Ukumfwikisha nomba icili no kufuma mukunonka ubu bwishibilo, emukutula, Ishiba Lesa, nomba apa tulingile ukulolekeshwa mu mashwi ayafumine mu Cipingo kabili no Mupashi wa Busesemo.

LESA WA MUYAYAYA

Ilyo twaishiba umu, tulecetekela ukwishiba fyonse ifikumine uyu muntu ukufumyakofye ifintu ifyo ifyapalana. Icacumwenako, bushe ifyo batemwa finshi, bushe ubwiminino bwabo pafikumine ifintu fimo bwaba shani; bushe fintu nshi "ifibakalifya" kabili bushe fintu nshi ifikumine imibeke yabo. Icikankala, tulekabilwa ukwishiba sana sana ifyaba ku mutima uwa uyo muntu mukwampanya no bwishibilo ubwakwelenganya ubo umuntu umbi enga kwata.

Ifyo yaba imipuso iyingi kabili ukukanaumfwikisha ukwashunguluka ukumfwikisha Lesa ukutuntulu kabili ifyo Aba pakuti abengi baliya iciyeyeye. Nangu cibe fyo, mukukana posa mano mu bwingi bwafikumine ubwishibilo ubukankala, Icipingo cilatupela "ifyafita nefya buta" ifya uyu mulandu.

Bushe nomba bwishibilo nshi buntu icipingo cingasokolola kuli baifwe icikumine ukwishiba ifya bu Lesa?

Cimo pafya balilapo mu Cipingo ukulenga ici ukuba icatambalala kuli baifwe cafuma ku Kanwa kakwa Lesa mu kufuma capita 34 citweba ukuti:

"Elyo Yehoba apitile ku ntanshi [Mose], kabili abilikisha, ati, Yehoba,

Yehoba, Lesa wa nkumbu kabili uusenamina, uukokolo kukalipa, kabili uwafulisho luse ne cishinka; uusungila aba makana uluse, uulekelela amampulu no bupulumushi no lubembu: kabili ababi takabalinge abakaele nangu pamo; uulingulwila amampulu yabashibo pa bana, na pa bana ba bana, ukufika ku bankulo iyalenga shitatu ne yalenga shine" (Ukufuma 34:6, 7).

Apa twamona imibele iya kwa Lesa – umubele wakwa Lesa uumupusanyako kuli tu lesa tumbi. Tontonkanyenipo, caba icakupapusha kabili icishayana icakuti Uwapulamo, Kabumba wa muyayaya uwa calo no mulu uwalondolola mukwipifya fyonse ifyo tulingile ukwishiba pali Wene mu mishilwafye iyinono pa fyalembwa pakuti umuntu walubembu engesa, bwino bwino, mukwishiba Wene.

Caliba icawamisha kabili ukuti pa kunonka ubwishibilo bwa bu Lesa kabili nefyo Aba, ifwe, pamo nga Mose tulingilwe ukufiswa "mucincenengwe ce libwe" (Ukufuma 34:5).

Calisowa palwa kwa Kristu pacikumine ici "Cilibwe" mu cibelesho cimbi ica kwa Mose ukuti: "Ici cilibwe cali ni Kristu" (1 Abena Korinti 10:4). Eico nombwa twamona apa ukuti "te cakwenekelafye" icafwaikwa mukwishiba no kutasha Lesa icakubalilapo kutungululwa kuli Kristu. Nilyo linefye elyo twinge "mona" Lesa icine cine.

Kristu: Umwine asosa ifi muli Yohane 14:6 apo pantu Alandafye pa bwelu ukuti: "Nine nshila ne cine no mweo: takuli uwisa kuli Tata, kano aishila muli ine" (Yohane 14:6). Kabili Alisosa apabuta ukuti ilyo Alelanda ku baYuda abakwete ubulungami bwabo abene abo abaleya uku no ku ukupanga inshila shabo isha kwila ku mulu ukupitila mukukana pilibula bwino Ishiwi lyakwa Lesa: "Mufwaya fwaya mu malembo, ico imwe mutontonkanyo kuti e mwabo mweo wa muyayaya, kabili yalya e yalemishimiko bunte" (Yohane 5:39).

Umupashi wa busesemo watweba ukuti: "Cali lintu Mose afishilwe

mucincenengwe ce libwe elyo amwene ubukata bwakwa Lesa. Nilyofye ilyo twafiswa mu cilibwe icili ni Kristu elyo Kristu akatufimba no kuboko Kwakwe ukwalashilwe kabili elyo tukomfwa ifyo Shikulu alosele ku mubomfi Wakwe. Kuli baifwe nga kuli Mose, Lesa ali nokuisokolola Umwine ngo wa luse kabili uwa cikuku, uukokola ukukalipa, kabili uwafula ubusuma ne cine, uusungilila aba makana uluse, uulekelela amampulu no bupulumushi no lubembu." Ukufuma 34:6, 7."

Nge fisoselwe mukubala, ukukwata ubu bwishibilo bwakwa Lesa cintu cimo icakuti icine cine kuti casenda umuyayaya pakuti cingasokoloka. Lelo, Lesa, mu luse Lwakwe, alatupela ifyo tulekabila pali ino nshita pe pusukilo lyesu mwi shiwi Lyakwe. Alatwebafye apabuta ukuti: "Ifyafisama fyakwa Yehoba Lesa wesu: lelo ifyasokololwa fyesu, kabili fya bana besu umuyayaya, ukuti tucite ifyebo fyonse fya malango aya" (Amalango 29:29) – maka maka mucakumwenako cakwa Kristu.

ILEMBO MU MUSENSENGA

Icacitike cimo, ndesubila cilekuma icibelesho cakwa Kristu no mwanakashi uwaletelwe kuli Wene na ba Fariseo mukwisa sekwa ngefyo calembwa muli Yohane 8.

Iyi capita itendekela mukulanda ukuti Kristu, panuma yakuya ku lupili lwa Miolife, Abwelele kwi tempele ukwisa kumanya aba baFariseo abalemupangila nefyo balesubila ukwisaba nga "bakuleta pabwelu!" icipusho.

"Lelo bakalemba na baFariseo batwala kuli Wene umwanakashi uwasangilishiwe alecito bucende; kabili ilyo bamushimpa mulwalala, batile kuli Yesu, Mwe Kasambilisha, uyu mwanakashi asangilishiwa alecito bucende. Awe mu Malango Mose atwebele ababe fi ukubapola amabwe: nga kanshi imwe muleti shani?" (Yohane 8:3 – 5).

Ukupalanya nefyalecitika fimbi uku kuntu Akumenye imilandu iyaba nge yi, ubwasuko bwakwa Kristu bwaleba ubwakweba ukuti:

"Lelo pakusose ci balemweshwa, ukuti babe na pa kumushinina. Awe Yesu ainama alalemba pa nshi ku munwe, kwati tabomfwile" (Yohane 8:6).

Mukulanga ukutwishika ubukali bwaya bulekulilako, aba abalepela imilandu baipwishe na yambi amepusho kuli Kristu ukusukilafye ayasuka mukwanguka ne cipusho icakufwailisha mu mipashi yabo ilyo talakontama na kabili ukutwalilila ukulemba Kwakwe ukwakupapa.

"Uushaba na lubembupali imwe abalilepo ukumupolamo ilibwe" (Yohane 8:7). Icafumine mu mashiwi yakwa Kristu ne micitile yabashinine mukushika no kwebaula bonse abalipo ngefyo Yohane alemba ukuti "Na bo pa kuumfwa, balafumapo bonse umu umu, ukutendeka ku mukalamba no kufika ku wakulekelesha, asukile Yesu ashala eka, no mwanakashi naiminina mulwalala" (Yohane 8:9).

Mukulekelesha, Kristu ilyo napwisha ukulemba Kwakwe ukwabukalamba pa mucanga "Elyo Yesu pakwinuka, atile, kuli wene, We mwanakashi, bali kwi? Bushetapali uukusekele?" (Yohane 8:10).

Bushe fintu nshi ifyo Wene alembele? Ifi tatwakafishibe ukusukila tukafike mu muyayaya ne cikuku Cakwe. Lelo ifyo ifwe twaishiba fifwile fyalondolola mukwipifya ici icibelesho conse kuli baifwe.

Ukwasuka ku cipusho Cakwe, "Nao atile, Takuli mwe Shikulu, Na Yesu atile, Nangu ni ne nshilekuseka: kabiye, wibembuka kabili iyo" (Yohane 8:11).

Nasumina ukuti uyu mulumbe ni umu pa iyingi ilanga fyonse ifyo tukabila ukwishiba palwa kwa Lesa na Kristu pafikumine umweo wa muyayaya (Yohane 17:3).

"...nge citebo ce palo lye pusukilo, 'icabupe cakwa Lesa mweo wa muyayaya muli Yesu Kristu Shikulwifwe' (Abena Roma 6:23)"

UMWEO WA MUYAYAYA

Ukufuma fye ilyo umuntu awile, twalikwata isubilo mukutwalilila ilyalaiwa kuli baifwe ilya kutulubula. Ukufutika kwa nsoka kwalikalipilwe mu mashiwi, "Ndebika no bulwani pa kati kai we no mwanakashi kabili pa kati ka bufyashi bobo no bufyashi bwakwe: bwene bwakulakulasa ku mutwe nobe wakulabulasa ku citende." (Ukutendeka 3:15).

Ulu "lubuto" ululelandwapo pano - Kristu, abombele ulya mulimo mu butumikishi Bwakwe pano pa calo kabili ni pano pene apo tumona ukupususha kwa kutemwa ukwa kuti, ngefyo twali abashalinga, Lesa Ena alitupele apabula umutengo.

Mucituntulu, umutundu wa muntunse waleimininwako no yu mwanakashi uwasekelwe uwa muli Yohane 8. Ukupelwa imilandu ya lubembu no mulwani wa lubembu, tulingile ukulipila pali ulu lubembu - imfwa (Abena Roma 6:23), kabili Lesa alipangile inshila. Ni mukukwatafye ubwishibilo ubwa bwanshiko bwe pusukilo emo umo engapangila ubusalo ubwakupokelela no kupusuka nangu ukukana no kuluba umuyayaya.

Nangu cibe fyo, ukwishiba ukufwaya kwakwa Lesa ukufuma kwi Shiwi Lyakwe, Tafwaya uuli onse ukuluba.

Ukupapatila abena Israele, Lesa atile, "Poseni ifya bupuluushi fyenu fyonse ifyo mwapululumukako....Cinshi ico mulefwila mwe ba nganda yakwa Israele? Pantu nshibekelwa mu mfwa ya ulefwisa cisemo cakwa Shukulu Yehoba. Eico bweleni, no kuba no mweo" (Esekiele 18:31, 32).

Cali cakupetela ifwe ubwishibilo bwakwa Lesa no kutemwa Kwakwe ukwapulamo pali baifwe icakuti Kristu aishile pali cino calo, ukufwa, no kubuka kabili. Cali kupitila mu Mupashi wa Mushilo ukulenga tutungululwe mu cine conse - pakuti nomba tukwate ishuko lya kupanga ubusalo bwa kuti tube no mweo.

" 'Awe uyu e mweo wa muyayaya' Kristu atile, 'ukuti bamwishibe, mwe Lesa wine wine mweka, no yo mwatumine, ni Yesu Kristu," (Yohane 17:3). Kabili na Kasesema Yereimia atile: "Uwa mano etakishisha bumpalume bwakwe, no wacindama etakishisha fyuma fyakwe; kano muli ici emo atakishisha uuletakisha, mu kwiluka, no kwishiba ine, ukuti ni 'ne

Yehoba uucito luse no bupingushi no bulungami mu calo: pantu muli ifi emo mbekelwa, cisemo cakwa Yehoba.' (Yereimia 9:23, 24). Capatalifye icakuti itontonkanyo lya muntunse ukumfwikisha ubukulu, no kushika, no kusansuka kwa bumupashi uko Wene engafikapo uyo uwanonka ubu ubwishibilo." ²

"Mukutupela ishiwi Lyakwe, Lesa alitubika mukukwata icine conse icafwaikwa kwi pusukilo lyesu. Amakana balitapa amenshi muli ifi fishima fya mweo, nomba tafikama nakalya. Amakana balibika Shikulu ku ntanshi yabo, kabili mukumulolekesha balipilibulwa mu cipasho cimo cine. Umupashi wabo ulebilimuka mukati kabo ilyo balelanda pa mubele Wakwe, ukulonndolola ifyo Kristu aba kuli bene nefyo bene baba kuli Kristu. Lelo aba bakafwailisha tabapwisha ifi ifikalamba kabili imitwe iya mushilo. Ukulundapo amakana na yambi kuti baibimbi mu mulimo uwakufwailisha ifyankama ifye pusukilo. Ngo mweo wakwa Kristu no mubele wa mulimo Wakwe wabikwa pa myengelele ya lubuto ili no kubengeshima bwino bwino pa nshita yakusanga icine. Ukufwailisha konse ukupya kuli no kusokololapo fimo ifyashika ukucila ifya sokololwa. Ili isambilisho tekuti lifike kumpela. Isambilisho ilyakufyalwa kwakwa Kristu, ilambo Lyakwe ilya kukonsolwela no mulimo wakuwikishanya, lili no kubomfya itontonkanyo lya musambi uwaposeshako amano cino fye akashita eko kacili; kabili no kulolesha ku mulu ne myaka ya mintapendwa ali no kupunda ati: 'Fikalamba ifya nkama ya buLesu.' " ³

Twamona ukuti tulingile ukumfwikisha no kwishiba Shikulu uyo uwakwata inkumbu sha kutemwa, ubupingushi no bulungami, Wena wa muyayaya. Mukukwata ulu lubuto tulingile ukusambilisha ukwishiba Lesa no munshiku Wakwe ku bana besu. Ilyo tulecimfyanya na masakamika ya bwikashi bunu pa nshita yakusambilisha abana besu, tulingile ukufwaya ubutungulushi bwakwa Lesa ukubamo mu musango wa buLesu pakuti twingabomba uyu mulimo bwino.

"Sambilisha ukwishiba Lesa - Ukwishiba Lesa mweo wa muyayaya. Bushe ulesambilisha ici ku bana bobo, nangu bushe ulebasambilisha ukukumanya umushinku wa mu calo? Bushe uleiteyanishisha ku mushi untu Lesa alekuteyanishisha?..... Sambilisha abana bobo ulwa mweo wa Mupusushi, imfwa, kabili no kututubuka. Basambilishe ukusambilila Icipingo.....

Basambilishe ukupanga imibele iyo ili no kubelelela mu nkulo isha muyayaya. Tufwile ukupepa ifyo tushapepapo ku ntanshi yakwa Lesa uko ukuli no kusunga no kupala abana besu." ⁴

UKUSONDOLWELA

Dabidi alangulwike pali bu cishinka bwakwa Shikulu ku nkulo fye shonse kabili no kusosa mu Malumbo 100:5 "Pantu Yehoba musuma; lwa muyayaya uluse lwakwe, ne cishinka cakwe ku nkulo ne nkulo." Kabili nga mabuku ya kulekelesha mu Cipingo, Ukusokolola twalibukishiwa na kabili ulwa muyayaya wakwa Lesa. "Nine Alifa kabili Omega, efyo asosa Shikulu Lesa, uulipo, uwalipo, uukabapo, uwa maka yonse" (Ukusokolola 1:8). Ukupitila muli Yesu Kristu twakwata umweo wa muyayaya. Alifwile, umulopa Wakwe wasamba imemba shesu kabili ukupitila muli ici icabupe mukwishiba Wene kuti twakwata umweo wa muyayaya. "Pantu icilambu ca lubembu ni mfwa; lelo icabupe cakwa Lesa mweo wa muyayaya muli Yesu Kristu Shikulwifwe" (Abena Roma 6:23).

"Nga cali cakuti Silfere na Golide fyalu ifyalinga ukushita ipusukilo lya bantu, ngefyo cali icayanguka ukupwishishisha kuli Uyo uwatile: "Silfere wandi, na golde wandi, cisemo cakwa Yehoba" (Haggai 2:8). Lelo ukupitila fye mu mulopa wa Mwana wakwa Lesa emo umubembu engalubwilwa. Umutande we pusukilo wabikilwe mwilambo. Umutumwa Paulo alembele ukuti "Pantu mwaishibo kusenamina kwakwa Shikulwifwe Yesu Kristu, ukuti nelyo ali uwacindama aisangwile umubusu pa mulandu wenu, ukuti imwe mu bubusu bwakwe emo mucindamine" (2 Abena Korinti 8:9). Kristu aipele Umwine kuli baifwe pakuti Wene atulubule ukufuma ku mampulu. Kabili nge palo ilya kupwishishisha ipusukilo, "Lelo icabupe cakwa Lesa mweo wa muyayaya muli Yesu Kristu Shikulwifwe" (Abena Roma 6:23)" ⁵

"Awe, ku Mfumu ya muyayaya, iishifwa, iishimoneka, iya ba ni Lesa eka, kube umucinshi no bukata umuyayaya umuyayaya." (1 Timote 1:17). Amen.

References:

1. Christ's Object Lessons, p. 162.
2. The Acts of the Apostles, p. 531.
3. Christ's Object Lessons, p. 133.
4. Child Guidance, p. 494.
5. The Acts of the Apostles, p. 519.

the

**Reformation
Herald**

P . O BOX 7240

Roanoke, VA 2424019-0240

MULESELA? Twapapata

Tatwamishiba **IMWE**

Reformation Hymnal #315

Tatwamiishiba Imwe ngefyo tulingile,
Nangu kusambilila amano Yenu, Icikuku, na maka
Ifintu fyo mu calo efyaisula mwitontonkanyolyesu,
Kabili no kukanasakamana inshita iilepita,
Shikulu, tupeleni ulubuto Icine Cine tumone,
Kabili tulengeni ukuba na mano yakwishiba Imwe.

Tatwamitina Imwe ngefyo tufwile,
Nangu kufukama pe samba ya linso Lyenu ilya kutinya,
Nangu cicitwa icabakililwa, ne shiwi, ne tontonkanyo,
Ukwibukisha ukuti Lesa ali mupepi.
Shikulu, tupeleni icitetekelo cakwishiba Imwe
mupepi,
Kabili peleni icikuku na Katina ka mushilo.

Tatwamitemwa Imwe ngefyo tufwile,
Nangu kusakamana kwa kuti twalitemwikwa na Imwe,
Ukubapo kwenu twalikufwaya mukutalala,
Kabili mukukana kosa tulafwaya ukumone cinso,
Shikulu, peleni umutima uwasanguluka kabili
uwakutemwa,
Ukumfwa kabili no kukwata ukutemwa Kwenu,

Tatwamibombela Imwe ngefyo tufwile,
Yangu! Imilimo yashalafye ukwabula ukubombwa,
Umulimo ne senge linono walicitwa
Amabulwi yaliluswa, nangu kukana wina!
Shikulu, peleni ukupimpa, kabili peleni amaka,
Pakuti Imwe mubombe, pakuti Imwe

- Thomass B. Pollack